

اکتوبر ۲۰۰۲ء

شمارہ ۹۹

جلد ۱

رمضان المبارک ۱۴۲۷ھ

جامعہ حقانیہ کاترجمان

الحقانیہ

سہ ماہیہ
سرگودھا


جلد ۱



بانی فقیہ العصر حضرت مولانا مفتی عبدالرشک کوریز مئذنی قدس سرہ

رمضان المبارک ۱۴۴۷ھ اکتوبر ۲۰۰۶ء فہرست

3	ماہ مقدس اور ہماری ذمہ داریاں	مفتی سید عبدالقدوس ترمذی مدظلہ
5	درس قرآن کریم	" " "
8	درس حدیث	شیخ الاسلام حضرت مولانا علامہ مظفر احمد عثمانی رحمہ اللہ
10	ملفوظات حکیم الامت رحمہ اللہ	حضرت مولانا مفتی جمیل احمد تھانوی رحمہ اللہ
12	ماہ رمضان المبارک کے فضائل و احکام	فتیہ الامید حضرت مولانا مفتی عبدالکریم کھوسو
17	عید الفطر اور صدقۃ الفطر	مولانا مفتی عبدالشکور ترمذی قدس سرہ
26	قوانین حدود و قصاص	" " " " "
32	سخاوت سید الکونین صلی اللہ علیہ وسلم	مولوی سید عبدالناصرترمذی
33	ایک نیک عورت کی گھنگو	قاری محمد زکریا زکی
37	ہمارے کامیابین	محترم جناب سید شمشاد حسین صاحب
39	الاستفتاء	فتیہ العصر حضرت مولانا مفتی عبدالشکور ترمذی
41	تعارف و تہمرہ	مولانا سید عبدالعظیم ترمذی
43	اخبار الجامعہ	سید عبدالناصرترمذی



خط و کتابت کیلئے: دفتر ماہنامہ الحقانیہ جامعہ حقانیہ ساہیوال مرگودھا

فون: 048-6786002/6786899

E-mail-alhaqqania@yahoo.com

کمپوزر: جناب حافظ سید عبدالغفور صاحب ترمذی پرنٹر: جناب محمد منیر صاحب فاکٹر پرنٹنگ پریس بلاک 8 مرگودھا

کلمۃ الحق

مفتی سید عبدالقدوس ترمذی

بسم اللہ الرحمن الرحیم

ماہ مقدس اور ہماری ذمہ داریاں

بعد الحمد والصلوة۔ رمضان المبارک کا مقدس و مبارک مہینہ ہمارے سروں پر جلوہ فگن ہے شعبان المعظم کے آخری روز حضور اکرم صلی اللہ علیہ وسلم نے جو خطبہ ارشاد فرمایا حضرت سلمان فارسی رضی اللہ عنہ کی روایت سے وہ کتب حدیث میں تفصیلاً موجود ہے اس میں آپ صلی اللہ علیہ وسلم کے ارشاد گرامی قد اظلمکم شہر عظیم (تم پر ایک عظیم برکت والے مہینہ نے سایہ ڈالا ہے) سے واضح ہے کہ یہ نہایت بابرکت اور عظمت والا مہینہ ہے۔ حضرت نبی کریم صلی اللہ علیہ وسلم کے اس مبارک خطبہ سے جہاں اس ماہ مقدس کی عظمت و برکت معلوم ہو رہی ہے وہیں اس میں مسلمانوں پر عائد ہونے والی ذمہ داریوں کا بھی پتہ چل رہا ہے۔

مادیت میں گھرے انسان کو اس کی انتہائی ضرورت تھی کہ اس کا رشتہ اپنے رب سے قائم ہو اور اس کی مردہ روح کو روحانی غذا اور ٹانک دے کر اسے زندہ کیا جائے، روحانیت غالب ہو اور قوت بزمیہ مغلوب ہو، اس لئے حق تعالیٰ نے صوم کو فرض قرار دے دیا اور اس کی حکمت لعلکم تنقون (تاکہ تم پر ہیروز گارن جانی بیان فرمائی، انسان چونکہ حق تعالیٰ کا بندہ ہے اور اس کی بندگی کا تقاضہ ہے کہ وہ اس کے ہر حکم کو بلا چوں و چرا تسلیم کرے اور اس کی رضا کی خاطر بچان و دل اسے بجالائے اس میں اسرار و حکمتیں تلاش نہ کرے اس لئے حکمتوں کے درپے نہیں ہونا چاہئے لیکن حق تعالیٰ کا کوئی حکم چونکہ حکمت سے خالی نہیں ہو سکتا اس لئے اس کے ہر حکم میں بے شمار حکمتیں موجود ہیں بعض احکام کی حکمتوں کو انہوں نے خود ہی بتا دیا ہے جیسا کہ روزہ کے بارہ میں لعلکم تنقون سے اس کی حکمت (اور فلاشی) کو بیان فرمایا گیا ہے، احکام کھدرا اگرچہ حکمت پر نہیں بلکہ علت پر ہوتا ہے لیکن ان احکام کو ایسے طریقہ سے بجالانا ضروری ہے کہ انسان ان کے فوائد سے بھی بہرہ ور ہو سکے۔

بہر حال روزہ ایک ایسی عظیم الشان عبادت ہے کہ اس کے ذریعہ انسان کی روحانیت بیدار اور دل حق تعالیٰ کی معرفت و محبت سے سرشار ہو جاتا ہے اس لئے مسلمانوں پر لازم ہے کہ وہ اس عبادت کو اللہ تعالیٰ کا حکم سمجھ کر بجالائیں اور اس طرح اس عبادت کو مبرا انجام دیں کہ صحیح معنی میں روزہ ادا ہو جائے محض روزہ کا جسم اور ڈھانچہ نہ بنے بلکہ اس کی جو حقیقی روح ہے وہ بھی اس میں پیدا ہو جائے اس کیلئے اس حضرت انسان کو نفس امارہ سے مقابلہ کر کے تمام گناہوں کو چھوڑنا ہوگا اور جو گناہ ہو چکے ہیں ان سے پچی تو بہ کرنی ہوگی اور روزہ کی

حالت میں بطور خاص غیبت، بہتان، جھگلی، جھوٹ وغیرہ سے، اسی طرح دل، کان، آنکھ، ہاتھ، قدم وغیرہ تمام اعضا کے گناہ سے بچنا ہوگا غرضیکہ ظاہر اور باطن کے گناہ کو ترک کئے بغیر روزہ کی اصل حقیقت اور اس کی روح کو حاصل نہیں کیا جاسکتا، گناہوں کے خوگر اور عادی کیلئے گناہوں کو چھوڑنا اگرچہ مشکل معلوم ہوتا ہے لیکن اگر اس حقیقت پر غور کیا جائے کہ اصل دشمن شیطان کو اس ماہ مقدس میں پابند سلاسل کر دیا گیا ہے اور حق تعالیٰ کی رحمتیں مغفرتیں موسلا دھار بارش کی طرح برس رہی ہیں جو معمولی بہانہ پر انسان کو اپنے دامن میں لینے کیلئے تیار ہیں اس کیلئے اگر انسان ذرا ہمت سے کام لے تو نفس کا مقابلہ اس کیلئے کچھ بھی مشکل نہیں بطور خاص جبکہ اس کے نتیجے میں حق تعالیٰ کا خاص الخاص قرب بھی حاصل ہو جائے تو بلاشبہ تمام مجاہدات اور ریاضتوں کے مقابلہ میں یہ سودا سستا ہے۔

قیمت خود ہر دو عالم گنتہ نرغ بالا کن کہ ارزانی ہنوز

اس ماہ مقدس میں روزہ تراویح اور تلاوت کلام پاک کے اہتمام کے ساتھ تہجد، اشراق، چاشت، ادائیں، صلوٰۃ التیمم اور ذکر و اذکار کا نظم بھی ضرور بنالیا چاہئے اور کوشش ہو کہ کوئی لمحہ ضائع نہ جائے، کلمہ شریف لا الہ الا اللہ، استغفار حق تعالیٰ سے جنت الفردوس کا سوال اور جہنم سے پناہ مانگنے کا اہتمام بھی رکھا جائے، ہونیکے تو بزرگوں کی صحبت میں ضرور بیٹھے یہ نہایت اکسیر ہے اگر اس کا موقع نہ ہو تو تلاوت کلام پاک کے بعد اپنے بزرگوں کے ملفوظات اور مواظبات کا کچھ دیر روزانہ مطالعہ کر لیا جائے، آخری عشرہ میں اعتکاف مسنون کی بھی پوری کوشش کی جائے، الغرض جہاں تک ہو سکے اس ماہ مقدس کی خوب قدر کرے کہ موسم بہار ہے جو قسمت والوں ہی کو نصیب ہوتا ہے، مسلمان خواتین و حضرات نے اگر یہ ایک مہینہ اس طریقہ سے گزار لیا تو اللہ تعالیٰ کی رحمت سے امید ہے کہ پھر اس کے اثرات پورے سال باقی رہیں گے، واللہ الموفق والمعين ولا حول ولا قوة الا باللہ العلی العظیم۔

تمام مسلمانوں سے عموماً اور قارئین الحقائق سے خصوصاً درخواست ہے کہ وہ ماہ مقدس کی مبارک ساعتوں میں اپنی اوجید صالحہ میں عام امت مسلمہ، اپنے وطن عزیز پاکستان کی حفاظت اور سلامتی کی دعا کے ساتھ احترام کا رہ اس کے اہل خانہ اولاد اعزہ اقارب و اساتذہ کرام، مشائخ عظام کیلئے فلاح داریں کی ضرور دعا فرمائیں، جامعہ حقائق کی ترقی اور اپنے والدین کریمین کی مغفرت اور رفع درجات کیلئے خاص طور پر دعا کی درخواست ہے، احترام کا رہ بھی سب کیلئے دعا کو ہے۔ فقط

احقر عبد القدوس ترمذی غفرلہ ولوالدہ ۲۱/۸/۱۴۲۸ھ

مفتی سید عبدالقدوس ترمذی مدظلہم

بسم اللہ الرحمن الرحیم

درس قرآن کریم

الرحمن الرحیم ملک یوم الدین

پہلے تسمیہ میں لفظ رحمن اور رحیم دونوں گزر چکے ہیں اور ان کے متعلق ضروری مضامین بھی لکھے جا چکے ہیں، سورۃ فاتحہ میں دو بارہ پھر ان دونوں صفتوں کا اعادہ فرمایا گیا ہے اور ان کو دو بارہ ذکر کیا گیا ہے، یہ دونوں مبالغہ کے صیغے ہیں جن میں رحمت خداوندی کی وسعت و کثرت اور کمال کا بیان ہے، اس سورۃ میں ان صفات کے ذکر کرنے کی یہ وجہ بھی ہو سکتی ہے کہ تمام مخلوق کی پرورش اور تربیت کی جو ذمہ داری حق تعالیٰ نے اپنے ذمہ لی ہے وہ کسی دباؤ یا مجبوری سے نہیں لی بلکہ یہ ان کی صفت رحمت کا تقاضا ہے، اگر پوری کائنات نہ ہو تو اس کا کچھ نقصان نہیں اور ہو جائے تو اس پر کچھ بار نہیں ہے۔

امام رازی رحمہ اللہ فرماتے ہیں: الرحمن الرحیم کا تکرار حق تعالیٰ کی رحمت کے مکرر اور مضاعف (چند در چند) ہونے کی طرف اشارہ ہے لیکن چونکہ رحمت کی فراوانی اور زیادتی سے اس کا بھی امکان تھا کہ بندے حق تعالیٰ کی رحمت کی زیادتی و کچھ کم مغرور نہ ہو جائیں اس لئے اس کے ساتھ ملکہ یوم الدین بھی فرمادیا تاکہ رغبت کے ساتھ ساتھ رہت یعنی ڈر اور خوف کا ضروری ہونا بھی ملحوظ خاطر رہے اور انسان مغرور نہ ہو جائے جیسا کہ اللہ تعالیٰ نے دوسرے مقام پر اپنی صفت غافر الذنب وقابل التوب (گناہ معاف کرنے والے اور توبہ قبول کرنے والے ہیں) ذکر فرما کر شدید العقاب (سخت عذاب والے) بھی ذکر فرمادی تاکہ انسان کی توجہ صرف ایک طرف ہی نہ رہے بلکہ دونوں پہلو اس کو سامنے رکھنے ضروری ہیں، کیونکہ اس کے بغیر امتدال ناممکن ہے مگر یہ بھی ممکن ہے کہ ملکہ یوم الدین سے قبل الرحمن الرحیم کا ذکر کرنے سے مشہور حدیث قدسی کی طرف اشارہ ہو جس میں حق جل شانہ کا ارشاد ہے سبقت رحمتی علی غضبی (یعنی میری رحمت میرے غضب پر سبقت لے جاتی ہے) واللہ اعلم بالسرار کلامہ المقدس۔

روز جزا کی حقیقت

اللہ تعالیٰ روز جزا کے مالک ہیں، اب سوال یہ پیدا ہوتا ہے کہ روز جزا کس دن کا نام ہے اور اس کی

حقیقت کیا ہے؟ تو یہ معلوم ہونا چاہئے کہ روز جزا سے مراد وہ دن ہے جو حق تعالیٰ نے نیک و بد اعمال کا بدلہ دینے کیلئے مقرر فرما رکھا ہے جس کو یوم القیامہ بھی کہتے ہیں اور حقیقت اس کی یہ ہے کہ دنیا دارا عمل ہے یعنی عمل کی جگہ ہے، یہاں اعمال کا پورا پورا بدلہ نہیں دیا جاتا اگرچہ کبھی کبھی کسی عمل کی جزا یا سزا کا ہلکا سا نمونہ ظاہر کر دیا جاتا ہے، وہ اس عمل کا پورا پورا بدلہ نہیں ہوتا بلکہ محض تنبیہ کیلئے ایک نمونہ ہوتا ہے، اسی کے متعلق باری تعالیٰ کا ارشاد ہے وَلَنَذِيقَنَّهُمْ مِنَ الْعَذَابِ الْاَدْنٰی دُونَ الْعَذَابِ الْاَکْبَرِ لَعَلَّهُمْ يَرْجِعُوْنَ یعنی ہم لوگوں کو آخرت کے بڑے عذاب سے پہلے بعض اوقات دنیا میں ایک عذاب قریب کا مزا چکھاتے ہیں تاکہ وہ باز آجائیں۔ معلوم ہوا کہ اصل بدلہ یعنی اعمال کی جزا و سزا پورے طور پر آخرت میں دیا جائے گا، جب یہ بات واضح ہو گئی کہ اس دنیا میں نیک و بد اعمال کا پورا پورا بدلہ نہیں دیا جاتا اور انصاف کا تقاضا یہ ہے کہ نیک و بد، اچھا اور برا ہمہ انداز رہے بلکہ ہر عمل کی جزا و سزا ملنی چاہئے، تو از روئے عقل و انصاف ضروری ہوا کہ اس جہاں کے بعد ایک ایسا جہاں ہونا چاہئے جہاں ہر چھوٹے بڑے عمل کا حساب اور اس کی جزا و سزا انصاف کے مطابق ملے اسی کو قرآن کریم کی اصطلاح میں روز جزا، قیامت یا آخرت کہا جاتا ہے، اس تشریح سے روز جزا کی حقیقت و اہمیت اور اس کی ضرورت عقلاً و ظہراً واضح ہے۔

روز جزا کی تخصیص کیوں کی گئی؟

اب رہی یہ بات کہ اللہ تعالیٰ کی ملکیت تمام کائنات پر جس طرح روز جزا میں ہوگی، ایسے ہی آج بھی ہے تو پھر اس آیت میں روز جزا کی تخصیص کیوں فرمائی گئی ہے تو اس کی مختصر تشریح یہ ہے:

بلاشبہ یہ ایک مسلمہ حقیقت ہے کہ تمام کائنات اور اس کے ذرے ذرے کی حقیقی ملکیت حق تعالیٰ کی مبارک ذات کو حاصل ہے جو کائنات کے خالق اور بلا شرکت غیرے مالک ہیں پھر یہ ملکیت حق تعالیٰ کیلئے جیسے روز جزا اور قیامت کے دن ہوگی آج بھی حقیقی ملکیت صرف اسی ذات کی ہے، اب یہ کہ یہاں یوم الدین کی تخصیص کیوں کی گئی تو اس کا جواب یہ ہے کہ اگرچہ اس جہاں میں بھی حقیقی ملکیت تو حق تعالیٰ ہی کو حاصل ہے لیکن اس نے اپنی حکمت بالغہ سے ایک قسم کی ناقص ملکیت انسان کو بھی عطا فرمائی ہے جس کی بنا پر مجازاً وہ بھی مالک قرار پاتا ہے اور اپنی مملکت اشیاء میں تصرف کرتا ہے اسی لئے اس کو ملکیت کے حقوق حاصل ہوتے ہیں اور شرعی طور پر وہ مالی عبادات کرنے کا مکلف قرار پاتا ہے وغیرہ وغیرہ، یہ سب امور اسی ناقص ملکیت کا کرشمہ ہیں کیونکہ اصل مالک تو حق تعالیٰ ہی ہیں کسی نے خوب کہا ہے۔

در حقیقت مالک ہر شے خدا است ایں امانت چند روزہ نزد ما است

تا ہم کچھ نہ کچھ ملکیت اس دنیا میں انسان کو بھی دی گئی ہے جس میں وہ مغرور و مست ہے، اللہ تعالیٰ مملکت یوم الدین میں اسی مستی، غرور اور غفلت پر انسان کو تنبیہ فرما رہے ہیں کہ تیری یہ ملکیت چند روزہ ہے، ایک دن ایسا آنے والا ہے جس میں یہ ظاہری ملکیت نہیں رہے گی تمام کائنات کی ملک اور حکومت صرف حق تعالیٰ کیلئے ہوگی کوئی عارضی مالک بھی نہیں رہے گا، اس آیت کی پوری تفسیر اور روز جزا کی حقیقت سورہ مؤمن کی ان آیات میں ہے:

یوم ہم یرزون لا یخفی علی اللہ منهم شیء لمن المملک الیوم للہ الواحد القہار ۝ الیوم تجزی کل نفس بما کسبت لا ظلم الیوم ان اللہ سریع الحساب (پ ۲۲) جس دن سب لوگ (خدا کے سامنے) آ موجود ہوں گے کہ ان کی کوئی بات خدا سے صورت مخفی نہیں رہے گی، آج کے دن کس کی حکومت ہوگی؟ بس صرف اللہ کی ہوگی جو یکتا اور غالب ہے، آج ہر شخص کو اس کے کیے کا بدلہ دیا جائے گا آج کسی پر ظلم نہ ہوگا، اللہ بہت جلد حساب لینے والے ہیں۔

الغرض اسی مذکورہ نکتہ اور حکمت کے پیش نظر یہاں یوم الدین یعنی روز جزا کے ساتھ مالک ہونے کی تخصیص کی گئی ہے، واللہ اعلم بالصواب۔

جامعہ حقانیہ ساہیوال ضلع سرگودھا کے زیر انتظام

عربی زبان و ادب اور علوم اسلامیہ کا منفرد اور مستند ترین ادارہ

معهد الترمذی

للغة العربیة والعلوم الاسلامیة

خصوصیات: قابل ترین، تجربہ کار، مدینہ یونیورسٹی (مدینہ منورہ) وفاق المدارس العربیہ پاکستان اور پنجاب یونیورسٹی کے گولڈ میڈلسٹ فاضل اساتذہ کرام، عربی تکلم اور انشاء پر داری کی خصوصی تعلیم، درس نظامی کی عربی زبان میں تعلیم، دیگر مدارس اور جامعات میں زیر تعلیم طلباء کیلئے بعد از عصر تا مغرب عربی تعلیم و تحریر کی خصوصی نشست، سکول میں پڑھنے والے طلباء کیلئے گرائمر کی انجھنوں سے مبراء انداز تعلیم، طلباء کی اصلاحی و اخلاقی تربیت کیلئے ہفتہ وار اصلاحی بیان۔

برائے رابطہ: بالائی منزل منہاس کلینک الفتح روڈ اچھرہ لاہور 0321-4600647

درس حدیث

رحمۃ (لقد روي) ترجمہ بہجۃ (لنفوس)

مؤلف: حضرت امام حافظ ابو محمد عبد اللہ بن ابی حمزہ الازدی اللندسی رحمہ اللہ

مترجم: شیخ الاسلام حضرت مولانا علامہ ظفر احمد عثمانی قدس اللہ سرہ

اہم واقعات میں اہل علم و عقل سے رجوع کرنا چاہیے

(۱۹) حدیث سے یہ بھی معلوم ہوا کہ انسان کو جب کوئی اہم واقعہ پیش آئے تو اہل علم اور اہل عقل سے اس کو دریافت کرے (اگرچہ وہ اپنے سے چھوٹے ہی ہوں) چنانچہ رسول اللہ صلی اللہ علیہ وسلم کو جب یہ واقعہ پیش آیا تو آپ ورقہ کے پاس تشریف لے گئے جو اس وقت رسول اللہ صلی اللہ علیہ وسلم کے بعد سب سے زیادہ عالم اور سب سے افضل تھے (الوجه السابع والثلاثون فيه دليل على ان امرأ اذا وقع له واقع الى قولہ و افضلہم بعد النبی صلی اللہ علیہ وسلم)

ف: اس سے یہ لازم نہیں آتا کہ ورقہ حضرت صدیق اکبر سے بھی افضل تھے کیونکہ جس وقت رسول اللہ صلی اللہ علیہ وسلم ورقہ کے پاس تشریف لے گئے اس وقت تک حضرت صدیق کو آپ نے اسلام کی دعوت ہی نہ دی تھی، پھر جس وقت حضرت صدیق کو اسلام کی دعوت دی گئی اور وہ ایمان لے آئے تو وہ سب سے افضل ہو گئے کیونکہ ورقہ کے متعلق علماء میں اختلاف ہے کہ انہوں نے حکم تبلیغ سے پہلے جو آپ کی نبوت کی تصدیق کی ہے وہ ایمان کیلئے کافی تھی یا نہیں؟ اور حضرت صدیق کے کمال ایمان پر اور اس بات پر کہ وہ انبیاء کے بعد سب سے افضل ہیں علماء امت کا اتفاق ہے۔

ف: اپنے چھوٹوں سے مشورہ کرنا اور اہم واقعات میں ان سے رجوع کرنا حضرات صوفیہ کا خاص طریقہ ہے۔

تعریف میں مبالغہ نہ کرنا چاہئے

(۲۰) حدیث سے یہ بھی معلوم ہوا کہ جب کسی کی تعریف کی جائے تو انہی صفات حمیدہ کو بیان کیا جائے جو اس کے اندر موجود ہیں اس سے زیادہ کچھ نہ کہا جائے چنانچہ حضرت عائشہ رضی اللہ عنہا نے ورقہ کے اسی قدر محمد بیان فرمائے جو ان کے اندر موجود تھے زیادہ کچھ نہیں فرمایا (الوجه التاسع والاربعون فيه دليل على ان من وصف امرأ الى قولہ و لم تزد علیہا)

وس: اہل طریق نے اس کی بہت تائید کی ہے کہ کسی کی تعریف میں مبالغہ نہ کرنا چاہئے۔

(۲۱) حدیث سے یہ بھی معلوم ہوا کہ جب انسان کو کسی بزرگ کے پاس جانے کی حاجت ہو تو کسی رہنما کو آگے کرے اگر مل سکے، چنانچہ رسول اللہ صلی اللہ علیہ وسلم و رقدہ کے پاس تنہا نہیں تشریف لے گئے بلکہ حضرت خدیجہ کو ساتھ لیا جن کی و رقدہ سے قرابت تھی (الرجاء الحادی والخمسون فیہ دلیل علی ان المرأ اذا عرضت له حاجة الى قوله النبی ہی من قرابة ورقة)

وس: اس میں حکمت یہ ہے کہ رہنما کے ذریعہ سے گفتگو میں سہولت ہوگی اور کوئی بات خلاف مزاج پیش نہ آئے گی۔

بزرگوں کے سامنے چھوٹوں کو احتیاط سے گفتگو کرنی چاہئے

(۲۲) حدیث سے یہ بھی معلوم ہوا کہ بزرگوں کے سامنے چھوٹوں کو احتیاط کے ساتھ گفتگو کرنا اور سب کے درجہ اور رتبہ کا حق ادا کرنا چاہئے چنانچہ حضرت خدیجہ نے حضور صلی اللہ علیہ وسلم کے درجہ کا لحاظ کر کے و رقدہ سے یوں کہا کہ اپنے بھتیجے کا قہقہہ تو سنو! اس میں آپ کے منصب کو محفوظ رکھا گیا کیونکہ عرب کا (عام) قاعدہ یہ ہے کہ بڑے کو باپ اور برابر والے کو بھائی اور چھوٹے کو بیٹا کہا کرتے ہیں مگر (حضرت خدیجہ نے اس قاعدہ کو چھوڑ کر) حضور صلی اللہ علیہ وسلم کیلئے بھتیجے کا لفظ اختیار کیا کیونکہ اس میں آپ کی زیادہ عزت تھی، اگر وہ (عام قاعدہ کے موافق) یوں کہتیں کہ اپنے بیٹے کی بات سنو! تو و رقدہ کا درجہ آپ کے درجہ سے بہت بڑھ جاتا کیونکہ بیٹے کا درجہ باپ کے درجہ سے بہت کم ہے اور اگر یوں کہتیں کہ اپنے بھائی کی بات سنو! تو یہ بھی ٹھیک نہ ہوتا کیونکہ محاورہ عرب میں بھائی کا لفظ برابر والے کیلئے بولا جاتا ہے (اور و رقدہ عمر میں حضور سے زیادہ تھے) تو (دیکھو) حضرت خدیجہ نے کلام میں (کیسی) احتیاط کی اور ہر ایک کے درجہ کا حق (کس خوبی سے) ادا کیا کیونکہ خطاب کے موقع پر اہل عرب کی عادت یہ ہے کہ معزز کم عمر کو بھتیجا کہہ کر پکارتے ہیں (اس میں اس کی عزت کا بھی لحاظ ہوتا ہے اور کم عمری کا بھی) کیونکہ چچا کا حق بھتیجے پر اتنا نہیں ہوتا جتنا باپ کا بیٹے پر ہوتا ہے (الرجاء الثانی والخمسون فیہ دلیل علی ان من كان صغيرا بين اهل الفضل الى قوله لان العم ليس له حق علی ابن اخیه مثل ابنة)

وس: صوفیہ کو بھی گفتگو میں احتیاط کا بہت اہتمام ہے اس سے اہل ظاہر کو سبق لیتا چاہئے۔

مرسلہ: محمد صدیق عفا اللہ عنہ

ملفوظات حکیم الامت رحمہ اللہ تعالیٰ

از جمیل الکلام بقلم فقیہ الامۃ حضرت مولانا مفتی جمیل احمد تھانوی قدس سرہ

☆ غالباً کسی ہدیہ کی واپسی کے متعلق فرمایا کہ ہر چیز کے قواعد ہیں، نماز کے، روزے کے، حج کے، زکوٰۃ کے تو کیا ہدیہ کا کوئی قاعدہ ہی نہیں، اس کے قواعد بھی حدیثوں سے معلوم ہوتے ہیں، غالباً ترمذی شریف میں ہے کہ ایک شخص نے حضور صلی اللہ علیہ وسلم کی خدمت میں ایک اونٹ پیش کیا حضور صلی اللہ علیہ وسلم نے اس کے بدلے میں کئی اونٹ دیے مگر وہ راضی نہ ہوا تو حضور صلی اللہ علیہ وسلم نے ایک خطبہ میں اس کے متعلق فرمایا ہممت ان لا قبل ہدیۃ الامن قرشی او ثقفی او دوسری ان قبیلوں کے لوگوں کی طبیعتوں میں سخاوت تھی تو معلوم ہوا کہ بعض عوارض کی وجہ سے عدم قبول ہدیہ بھی سنت ہے اور یہ عوارض اجتہادی ہوتے ہیں یہ لینے والے کی رائے پر ہیں۔

☆ فرمایا خوشبو پیش کرنے کے متعلق حدیث شریف میں آیا ہے کہ اگر کوئی خوشبو پیش کرے تو لے لو اور اس کی یہ نیت فرمائی فانہا طیب النکحۃ خفیف المحمل اس تعلیل سے معلوم ہوا کہ اگر کوئی شے گراں معلوم ہوتی ہو تو واپس کر دے۔

☆ فرمایا ایک فوجی آئے مگر موچی اور کچھ ہدیہ دینا چاہا جو قاعدہ کے خلاف تھا بہت سی مختلف چیزیں تھیں، میں نے نرمی کے ساتھ واپس کر دیں، انہوں نے اصرار کیا تو میں نے کہا کوئی خدا نخواستہ تم سے ضد نہیں ہے مگر میرے معمول کے خلاف ہے، کہنے لگے نہیں یہ تو آپ کو لیما ہی پڑے گا، میں نے کہا تو کیا میں اپنا قاعدہ بدل دوں بولے یہ تو لیما ہی پڑے گا میں بہت ہی آرزو کر کے لایا ہوں میں نے کہا دیکھئے اب مجھے غصہ آچلا ہے، انہوں نے پھر وہی مرغی کی ایک ٹانگ گائی، میں نے پھر ان کو ایک ڈانٹ پلائی اپنا ہدیہ لے کر بھاگے اور مسجد میں جا کر پناہ لی، میں نے دل میں کہا کہ بے چارے کس خیال سے آئے ہوں گے مگر سب حساب غلط ہو گیا بقول شاعر۔

چومی پنم کسے کز کوئے تو دلشادی آید فرہے کز تو اول خورد و بودم یا دی آید

لوگ اول اول تو خوش خوش آتے ہیں پھر ڈانٹ پڑ جاتی ہے تو ناراض ہو کر چلے جاتے ہیں یہ کیا ہے کبھی کبھی کبھی کبھی۔

☆ فرمایا مولوی عبدالرب صاحب دہلوی واعظ تھے ظریف بھی تھے جب ان کے پاس کوئی نہ بیٹا آتا تو کہتے ہاں کہتے جو کچھ آپ کو کہنا ہے پہلے آپ کو فارغ کر دوں آپ سے بہت ڈر لگتا ہے کہ اللہ میاں کو بھی حضور صلی اللہ علیہ وسلم سے خفا کرادیا تھا، پھر فرمایا کہ واعظ لوگ بھی ہر جگہ ظرافت سے کام لیتے ہیں۔

☆ فرمایا اس میں اختلاف ہے کہ محبت میں ادب بڑھتا ہے یا گھٹتا ہے ایک قول تو یہ ہے کہ جب محبت قوی ہوتی ہے تو ادب بڑھ جاتا ہے اور ایک قول یہ ہے کہ جب محبت قوی ہو جاتی ہے تو ادب گھٹ جاتا ہے، بظاہر دونوں قول متعارض ہیں مگر میرے ذوق میں ان میں یہ تطبیق ہے کہ اگر محبت مغلوب اور معرفت غالب ہوتی ہے تو ادب بڑھ جاتا ہے اور اگر محبت غالب اور معرفت مغلوب ہوتی ہے تو ادب گھٹ جاتا ہے۔

☆ فرمایا حضرت حاجی صاحب کے ایک خادم کو یس النوم و الیقظہ حضرت عمر رضی اللہ عنہ کی زیارت ہوئی فرمایا اپنے پیر سے ہمارا سلام کہہ دینا وہ ہماری اولاد ہیں اور ہماری طرف سے ان کے سر پر ہاتھ بچھیرنا، جب حاضر ہوئے تو خواب سنایا حضرت سر جھکا کر بیٹھ گئے، انہوں نے کہا مجھے تو شرم آتی ہے، فرمایا یہ تمہارا ہاتھ تھوڑا ہی ہے یہ تو حضرت عمر رضی اللہ عنہ کا ہاتھ ہے۔

☆ فرمایا ایک شخص نے یہ حدیث سنائی ان اللہ يستحي من ذی الشیبة المسلم وہ بے چارہ اپنے کومل سے خالی سمجھتا تھا اس حدیث سے امید ہوئی کہ شاید بوڑھا ہو کر مروں اور حق جل و علا شانہ بڑھاپے کی وجہ سے بخش دیں، اتفاق سے ان کا جوانی ہی میں انتقال ہو گیا مرنے کے وقت اپنے ایک خاص دوست کو وصیت کی کہ جب میرا انتقال ہو جائے تو ذرا سا آٹا لے کر میری ڈاڑھی اور سر پر چھڑک دینا، اس نے کہا میاں یہ کیا تم سن کر تے ہو، اس نے کہا تم کو کیا یہ میری وصیت ہے تم کر دینا کیسے دوست ہو ذرا سا کام بھی نہیں ہوتا، اس نے کہا اچھا، جب انتقال ہو گیا وصیت پوری کر دی گئی، کسی کو خواب میں کشوف ہوا اس نے پوچھا کیا حال ہے اس نے جواب دیا کہ مجھ سے یہ بھی سوال کیا کہ آٹا کیوں چھڑکا؟ میں نے عرض کیا کہ ذی الشیبة تو نہ تھا مگر ذی الشیبة سے مشابہت پیدا کرنے کیلئے ایسا کیا، ارشاد ہوا جاؤ بخش دیا۔ وہاں تو چھوٹی چھوٹی بات پر بھی فتنل ہو جاتا ہے اور گرفت اور قہر چھوٹی بات پر نہیں ہوتا۔ سبقت رحمتی علی غضبی مگر یہ جہل ہے اس کا جو بڑی بات کو چھوٹی سمجھے البتہ مقررین پر چھوٹی بات پر بھی مواخذ ہوتا ہے مگر وہ بھی چھوٹی بات نہیں ہوتی ان کے اعتبار سے وہ بڑی ہی ہے اس لئے وہ کلیہ محفوظ رہا، اس پر فرمایا حضرت ہارنید بسطامی رحمہ اللہ کو کسی نے خواب میں دیکھا پوچھا آپ کے ساتھ کیا معاملہ ہوا؟ فرمایا مجھ سے سوال ہوا کہ تم دنیا سے کیا لائے عرض کیا کچھ نہیں صرف تو حید فرمایا اما تذکر لیلۃ اللین یہ تو حید تھی کہ غیر کو موثر کہا، عرض کیا حضور کچھ بھی نہیں لیا سوائے امید رحمت کے، اس پر مغفرت ہو گئی۔

حضرت مفتی سید عبدالکریم رحمہ اللہ

ماہ رمضان المبارک کے فضائل و احکام

حضرت سلمان فارسی رضی اللہ عنہ سے روایت ہے کہ شعبان کے آخری روز رسول اللہ صلی اللہ علیہ وسلم نے خطبہ میں فرمایا (غالباً) اخیر تاریخ کو جمعہ واقع ہوا ہو گا یا جمعہ نہ ہو گا تو ایسے ہی وعظ فرمایا ہو گا) اے لوگو! تحقیق سرمایہ ذالائم پر ایک بڑے مہینے نے برکت والے مہینے نے، وہ ایسا مہینہ ہے کہ اس میں ایک رات ایسی (آتی) ہے جو کہ ہزار مہینے سے بڑھ کر ہے (یعنی لیلة القدر) اللہ تعالیٰ نے اس (ماہ) کے روزے فرض کئے اور رات کا قیام تطوع قرار دیا (تطوع کا لفظ کبھی سنت مؤکدہ پر بھی بولا جاتا ہے چنانچہ یہاں سنت مؤکدہ ہی مراد ہے کیونکہ تراویح کا سنت مؤکدہ ہونا ثابت ہے جیسا کہ تراویح کے بیان میں آئے گا) جس نے اس (ماہ) میں کوئی نیک خصلت (از قبیل نوافل) ادا کی وہ اس کے مانند ہوتا ہے جس نے رمضان کے سوا (کسی دوسرے ماہ) میں فرض ادا کیا ہو اور جس نے اس ماہ میں فرض ادا کیا وہ ایسا ہوتا ہے جیسا کہ اور دنوں میں ستر فرض ادا کئے ہوں اور وہ صبر کا مہینہ ہے اور صبر ایسی چیز ہے کہ اس کا بدلہ جنت ہے اور غنحواری کا مہینہ ہے (کہ اس میں فقراء کی زیادہ غنحواری کی جاتی ہے) اور ایسا مہینہ ہے کہ اس میں مومن کا رزق زیادہ کیا جاتا ہے جس میں اس نے روزہ دار کو افطار کرایا اس کو گناہوں سے بخشش اور روزہ کی آگ سے نجات حاصل ہوتی ہے اور اس کو روزہ دار کے برابر ثواب ملتا ہے، بدوں اس کے کہ روزہ دار کے ثواب میں کوئی کمی کی جاوے۔

ہم نے عرض کیا اے رسول اللہ صلی اللہ علیہ وسلم ہم میں ہر شخص ایسا نہیں جو روزہ دار کو افطار کرانے کی مقدور رکھتا ہو، آنحضرت صلی اللہ علیہ وسلم نے ارشاد فرمایا کہ یہ ثواب تو اللہ تعالیٰ اس کو عطا فرماتا ہے جو کہ روزہ دار کو دودھ کی ایک گھونٹ یا ایک کھجور یا ایک پانی کا گھونٹ (وغیرہ) سے افطار کرادے اور جو شخص روزہ دار کو پیٹ بھر کھانا کھلاوے اس کو اللہ تعالیٰ میرے خوش (یعنی خوش کوثر) سے سیراب کرے گا کہ پھر اس کو جنت میں داخل ہونے تک پیاس ہی نہ لگے گی (اور یہ معلوم ہی ہے کہ جنت میں پیاس نہیں و انلک لا تطعمہا فیہا) پس پیاس سے ہمیشہ کیلئے بے فکری ہو جاتی ہے، حق تعالیٰ ہم سب کو یہ دولت الا زوال نصیب فرماوے، آمین ثم آمین۔

اور وہ ایسا مہینہ ہے کہ اس کا اول (حصہ) یعنی عشرہ کا ولی رحمت ہے اور درمیان اس کا مغفرت ہے اور اخیر حصہ اس کا آگ سے آزادی ہے اور جس نے اپنے باندی غلام سے بوجھ ہلکا کیا اس ماہ میں اس کو اللہ تعالیٰ بخش دیتا ہے اور (روزہ کی) آگ سے آزاد کر دیتا ہے۔ (تہذیبی)

اور ارشاد فرمایا رسول اللہ صلی اللہ علیہ وسلم نے کہ تمہارے پاس رمضان آگیا ہے، مبارک مہینہ، اللہ تعالیٰ نے اس کے روزے تم پر فرض کئے ہیں، اس میں آسمان کے دروازے کھول دیے جاتے ہیں اور جہنم کے دروازے بند کر دیے جاتے ہیں اور سرکش شیطانوں کو طوق پہنائے جاتے ہیں، اللہ کی (بنائی ہوئی) اس میں ایک رات ہے جو ہزار ماہ سے بہتر ہے جو شخص اس رات کی خیر (و برکت) سے محروم رہا وہ بالکل ہی محروم رہا۔

ارشاد فرمایا رسول اللہ صلی اللہ علیہ وسلم نے (جب کہ رمضان شروع ہو چکا تھا) بے شک یہ مہینہ آیا تمہارے پاس اور اس میں ایک رات ہے جو ہزار ماہ سے بہتر ہے جو اس سے محروم رہا پس وہ سب بھلائیوں سے محروم رہا اور نہیں محروم ہوتا اس سے کوئی مگر ہر بے نصیب (ابن ماجہ) ۱۲۔ ارشاد فرمایا حق تعالیٰ شانہ نے اے مومنو! فرض کئے گئے تم پر روزے جیسا کہ فرض کئے گئے تھے تم سے پہلے لوگوں پر تا کہ تم بچو (گناہوں سے اور دوزخ کی آگ سے) روزے کے فضائل و آداب

ارشاد فرمایا رسول اللہ صلی اللہ علیہ وسلم نے جب ماہ رمضان کی پہلی رات ہوتی ہے تو قید کر دیے جاتے ہیں، شیطان اور سرکش جنات اور دوزخ کے دروازے بند کر دیے جاتے ہیں، پس نہیں کھولا جاتا ان میں سے کوئی دروازہ (پورے مہینہ تک) اور جنت کے دروازے کھول دیے جاتے ہیں، پس ان میں سے کوئی دروازہ بند نہیں کیا جاتا اور پکارتا ہے پکارنے والا، اے خیر کے طلبگار آگے بڑھ اور اے برائی کا ارادہ کرنے والے رک جا اور خدا کے ہاں بہت سے لوگ (بہرکت ماہ رمضان) دوزخ سے آزاد کئے ہوئے ہیں اور یہ (ندا اور پکار) ہر رات ہوتی ہے (ترمذی و ابن ماجہ و احمد)

اور ارشاد فرمایا آنحضرت صلی اللہ علیہ وسلم نے کہ بنی آدم کا ہر عمل بڑھایا جاتا ہے (اس طرح کہ) ایک نیکی دس گنا ہوتی ہے سات سو گنا تک، فرمایا اللہ تعالیٰ نے مگر روزہ کہ وہ میرے لئے ہے اور میں خود اس کی جزا دوں گا چھوڑتا ہے (روزہ دار) اپنی خواہش کو اور اپنے کھانے (پینے) کو میری وجہ سے روزہ دار کے واسطے دو خوشیاں ہیں، ایک خوشی افطار کے وقت ہوتی ہے اور ایک خوشی اپنے رب سے ملنے کے وقت ہوگی اور بالضرور روزہ دار کے منہ کی بو اللہ کے نزدیک مشک سے زیادہ اچھی ہے (اس سے یہ خیال نہ کیا جائے کہ پھر مسواک کرنا اچھا نہ ہوگا کیونکہ مسواک کے بعد بھی وہ بو جو خلوصہ کے باعث آتی ہے زائل نہیں ہوتی مسواک سے توفیق و انتوں کی بدبودار ہو جاتی ہے) اور روزہ ڈھال ہے (دوزخ سے) اور جب تم میں سے کسی کے روزے کا دن ہو تو اس کو چاہئے کہ نہ فحش بات کہے اور نہ بے ہودہ چلائے، پس اگر کوئی اس کو برا کہے یا اس سے کوئی جھگڑا کرنے لگے تو کہہ دے کہ میں روزہ دار ہوں (مشفق علیہ) اور رسول اللہ صلی اللہ علیہ وسلم نے ارشاد

فرمایا ہے کہ جس شخص نے (روزہ رکھ کر بھی) بیجا بات کہنا اور اس پر عمل کرنا نہیں چھوڑا، اللہ تعالیٰ کو اس کے کھانے اور پینے کو چھوڑنے کی حاجت نہیں ہے (یعنی اس روزہ کو قبول نہیں کرتا) (بخاری)

نیز ارشاد فرمایا کہ سحری کھلایا کرو کیونکہ سحری میں برکت ہے (متفق علیہ) اور نیز ارشاد فرمایا کہ جب تم میں سے کوئی افطار کرے تو اس کو چاہئے کہ کھجور سے افطار کرے کیونکہ وہ برکت (کا سبب) ہے، پس اگر کسی شخص کو کھجور نہ ملے تو اس کو چاہئے کہ پانی پر افطار کرے کیونکہ وہ پاک کرنے والا ہے (ترمذی)

افطار کے وقت کی دعا

اور آنحضرت صلی اللہ علیہ وسلم جب افطار فرماتے تو یہ دعا پڑھتے: اَللّٰهُمَّ لَكَ صُومْتُ وَ عَلَيَّ رِزْقُكَ اَفْطَرْتُ یعنی اے اللہ! میں نے تیرے لئے روزہ رکھا اور تیرے رزق پر افطار کیا۔

اور یہ بھی فرمایا کرتے تھے: ذَكَبَ الظُّلُمُاۗءُ وَ ابْتَلَّتِ الْعُرُوۡقُ وَ نَبَّتَ الْاَجْرُ اِنْ شَاءَ اللّٰهُ تَعَالٰی یعنی پیاس لگی اور رنگیں تر ہوئیں اور تہمتا بہت ہو گیا اگر خدا نے چاہا (ابوداؤد)

تراویح اور تلاوت قرآن شریف

رسول اللہ صلی اللہ علیہ وسلم نے ارشاد فرمایا کہ بے شک اللہ تعالیٰ نے رمضان کا روزہ فرض کیا ہے اور میں نے اس (کی راتوں) کا جاگنا (یعنی تراویح پڑھنا) مسنون کیا ہے، پس جس شخص نے صرف ایمان اور طلب ثواب کی وجہ سے اس کے روزے رکھے اور اس (کی راتوں) میں (تراویح کے واسطے) قیام کیا وہ گناہوں سے ایسا نکل جاتا ہے جیسا کہ اس دن تھا جس دن اس کو اس کی ماں نے جنا تھا (عین ترغیب عن النسائی) اور نیز ارشاد فرمایا کہ جس شخص نے رمضان کے روزے رکھے ایمان اور طلب ثواب کی وجہ سے بخش دیے گئے اس کے گزشتہ گناہ اور جس نے رمضان میں قیام کیا (یعنی تراویح پڑھی) ایمان اور طلب ثواب کی وجہ سے اس کے (بھی) گزشتہ گناہ بخش دیے گئے اور جس شخص نے ایمان اور طلب ثواب کی وجہ سے لیلۃ القدر کو شب بیداری کی اس کے (بھی) گزشتہ گناہ بخش دیے گئے (متفق علیہ)

اور ارشاد فرمایا رسول خدا صلی اللہ علیہ وسلم نے کہ روزہ اور قرآن بندے کی شفاعت کریں گے، روزہ کہے گا اے میرے رب! میں نے اس کو کھانے سے اور خواہشوں سے دن بھر روکا پس اس کیلئے میری شفاعت قبول فرما اور قرآن شریف کہے گا میں نے اس کورات میں سونے سے روکا پس اس کے بارے میں میری شفاعت قبول فرما، پس دونوں کی شفاعت قبول ہو جائے گی (تبیہتی)

اور ارشاد فرمایا رسول اللہ صلی اللہ علیہ وسلم نے کہ بہت روزہ دار ایسے ہیں کہ ان کو روزے سے پیاس کے سوا

کچھ حاصل نہیں اور بہت شب بیدار ایسے ہیں کہ ان کو بے خوابی کے سوا کچھ حاصل نہیں (داری) جو لوگ روزہ کے اور شب بیداری کے حقوق ادا نہیں کرتے اس حدیث شریف سے ان کو سبق حاصل کرنا چاہئے۔

اور ارشاد فرمایا رسول اللہ صلی اللہ علیہ وسلم نے کہ کوئی نمازی نہیں مگر ایک فرشتہ اس کے دائیں ہے اور ایک بائیں ہے پس اگر وہ شخص نماز کو پورا کر دیتا ہے تو وہ دونوں اس کو لے کر (آسمان پر) چڑھ جاتے ہیں اور اگر اس کو پورا نہ کیا تو اس نماز کو اس کے منہ پر مارتے ہیں (روزہ غیرہ کا بھی اسی طرح حال ہوتا ہوگا) (ترغیب عن الاصبہانی)

آنحضرت صلی اللہ علیہ وسلم سے قول خداوندی ورتل القرآن ترتیلاً کے بارے میں دریافت کیا گیا تو آپ صلی اللہ علیہ وسلم نے فرمایا اس کو خوب صاف صاف پڑھ اور کھجوروں کی طرح اس کو منتشر نہ کرو اور نہ شعر کی طرح جلدی پڑھو، اس کے عجائب میں ٹھہر کر غور کرو اور اس کے ساتھ دلوں کو متاثر کرو اور تم میں سے کوئی شخص (بلا سوچے سمجھے) آخر سورت (تک پہنچنے) کا ارادہ نہ کرے (الدرا لم یکنو عن العسکری فی المواعظ عن علی رضی اللہ عنہ) اور حق تعالیٰ شانہ نے ارشاد فرمایا ہے (اے کپڑوں میں لپٹنے والے نبی) رات کو کھڑے رہا کرو مگر تھوڑی سی رات یعنی آدھی رات یا اس سے کچھ کم کر دیجئے یا کچھ زیادہ کر دیجئے اور قرآن خوب صاف صاف پڑھا کرو (اس حدیث شریف اور آیت مبارک پر ان لوگوں کو خاص طور سے خیال کرنا چاہئے جو تراویح میں قرآن شریف بے حد تیزی سے پڑھنے کو بکھر بیٹھتے ہیں)۔

شب قدر اور اعتکاف

ارشاد فرمایا حق تعالیٰ شانہ نے اور نہ مباشرت کرو (یعنی بدن بھی نہ ملنے دو) عورتوں سے جس زمانہ میں کہ تم مختلف ہو مسجد میں (اعتکاف کرنا بھی سنت ہے) خاص کر عشرہ اخیرہ میں تو ہر ہستی میں (خواہ وہ شہر ہو یا گاؤں) کم از کم ایک شخص کا اعتکاف میں بیٹھنا سنت مؤکدہ ہے، اگر ہستی بھر میں کوئی بھی نہ بیٹھے تو سب کو ترک سنت کا گناہ ہوگا، جس طرح جنازہ کی نماز ان مسلمانوں پر فرض کفایہ ہے جن کو اطلاع ہو اسی طرح ہر شہر اور گاؤں پر عشرہ اخیرہ کا اعتکاف سنت کفایہ ہے۔ نیز ارشاد فرمایا حق تعالیٰ شانہ نے کہ لیلاً القدر بہتر ہے ہزار ماہ سے اور آنحضرت صلی اللہ علیہ وسلم نے ارشاد فرمایا کہ جس شخص نے قیام کیا شب قدر میں ایمان اور طلب ثواب کی وجہ سے بخش دیے گئے اس کے گزشتہ گناہ (متفق علیہ) و نیز ارشاد فرمایا کہ رمضان میں ایک رات ہے جو ہزار ماہ سے بہتر ہے جو اس کی خیر سے محروم رہا وہ بالکل ہی محروم رہا (احمد و نسائی)

اور سعید بن المسیب نے فرمایا کہ جو شخص شب قدر کو عشا کی جماعت میں حاضر ہو گیا اس نے اس میں سے حصہ پالیا (اس سے معلوم ہوتا ہے کہ اس حدیث شریف میں محروم ہونے والے سے وہ مراد ہے جو

اس روز جماعت میں بھی شامل نہ ہوا ہو) اس سے بڑھ کر کیا آسانی ہوگی (مؤطا امام مالک)
 اور ارشاد فرمایا رسول اللہ صلی اللہ علیہ وسلم نے جب شب قدر ہوتی ہے تو جبرائیل علیہ السلام فرشتوں کی ایک
 جماعت سمیت مازل ہوتے ہیں اور ہر اس شخص کیلئے دعا کرتے ہیں جو کھڑے یا بیٹھے اللہ کا ذکر کر رہا ہو اور امام
 مالکؒ نے کسی معتبر عالم سے روایت کی ہے کہ وہ یوں فرماتے تھے کہ آنحضرت صلی اللہ علیہ وسلم کو پہلے لوگوں کی عمریں یا ان
 میں سے جتنی خدائے چاہا دکھائی گئیں، پس کويا آپ صلی اللہ علیہ وسلم نے اپنی امت کو اتنے اعمال سے قاصر خیال فرمایا
 تو اللہ تعالیٰ نے ایک رات یعنی لیلة القدر آپ صلی اللہ علیہ وسلم کو عطا فرمادی جو ہزار مہینے سے بہتر ہے (ترغیب عن المؤطا)
 اور رسول اللہ صلی اللہ علیہ وسلم نے ارشاد فرمایا مختلف کے بارے میں کہ وہ گناہوں سے بچتا ہے اور اس
 کیلئے نیک عمل (یعنی جن سے اعتکاف مانع ہو مثل عیادت وغیرہ) جاری کئے جاتے ہیں جیسا کہ ان اعمال
 کے کرنے والے کو ثواب ملتا ہے (ایسا ہی مختلف کو بھی ملتا ہے) اور رسول خدا صلی اللہ علیہ وسلم نے ارشاد فرمایا کہ جس
 شخص نے رمضان میں دس روز کا اعتکاف کیا وہ اعتکاف دو حج اور دو عمرے کے مانند ہے (ترغیب عن المؤطا)
 اور ارشاد فرمایا رسول اللہ صلی اللہ علیہ وسلم نے کہ تلاش کرو تم شب قدر کو اخیر عشرہ میں رمضان کے (بخاری)

اور آنحضرت صلی اللہ علیہ وسلم کی عادت مبارک تھی کہ جب عشرہ اخیرہ داخل ہوتا تو کمر مضبوط باندھ لیتے
 (یعنی عبادت کا بہت زیادہ اہتمام کرتے) اور شب بیداری کرتے اور اپنے گھروالوں (یعنی ازواج مطہرات
 رضی اللہ عنہن اور صاحبزادیوں کو جگاتے) (مشفق علیہ) اور حضرت عائشہ رضی اللہ عنہا نے عرض کیا اے رسول
 اللہ صلی اللہ علیہ وسلم اگر مجھے (کسی طرح) شب قدر معلوم ہو جائے کہ فلاں رات میں ہے تو میں اس میں کیا کہوں؟
 آپ صلی اللہ علیہ وسلم نے ارشاد فرمایا اَللّٰهُمَّ اِنَّكَ عَفُوٌّ تَحِبُّ الْعَفْوَ فَاَعْفُ عَنِّيْ کہو، یعنی اے اللہ! تو
 معاف کرنے والا ہے معاف کرنے کو پسند رکھتا ہے پس میرے گناہ معاف فرما دے (احمد ابن ماجہ و ترمذی)
 اور آنحضرت صلی اللہ علیہ وسلم سے سوال کیا گیا لیلة القدر کے بارے میں، تو آپ صلی اللہ علیہ وسلم نے ارشاد فرمایا
 کہ وہ ہر رمضان میں ہوتی ہے (ابوداؤد) اور حق تعالیٰ شانہ نے ارشاد فرمایا ہے قسم ہے فجر کی اور دس راتوں کی
 اور جنت کی اور طاق کی اور رات کی جب وہ چلے۔

فائدہ: یہاں دس راتوں سے مراد عشرہ اخیرہ کی دس رات ہیں (کما فسرہ ابن عباس کذا
 فی الدر المنثور) (پس ان کی قسم کھانے سے بڑی فضیلت معلوم ہوئی)

(۱) یعنی کسی نفل سے یا کشف وغیرہ سے معلوم ہو جاوے

مولانا مفتی عبدالشکور رزندی قدس سرہ

عید الفطر اور صدقۃ الفطر

جانتا چاہئے کہ اسلام نے سال بھر میں عید کے صرف دو دن مقرر کئے ہیں، ایک عید الفطر کا دن اور دوسرا عید الاضحیٰ کا، اور ان دونوں عیدوں کو ایسی اجتماعی عبادات کا صلہ قرار دیا ہے جو ہر سال انجام پاتی ہیں اس لئے ان عبادات کے بعد ہر سال یہ عید کے دن بھی آتے رہتے ہیں۔

عید الفطر تو رمضان المبارک کی عبادات فاضلہ صوم و صلوٰۃ وغیرہ کی انجام دہی کیلئے توفیق الہی کے عطا ہونے پر اظہار تشکر و مسرت کے طور پر منائی جاتی ہے اور عید الاضحیٰ اس وقت منائی جاتی ہے جبکہ مسلمانان عالم اسلام کی ایک عظیم الشان اجتماعی عبادت یعنی حج کی تکمیل کر رہے ہوتے ہیں اور ظاہر ہے کہ عبادات کے اختتام اور انجام پانے کی خوشی کوئی دنیوی خوشی نہیں ہے جس کا اظہار دنیاوی رسم و رواج کے مطابق کر لیا جاتا ہے یہ ایک دینی خوشی ہے اور اس کے اظہار کا طریقہ بھی دینی ہی ہونا چاہئے اس لئے ان دونوں عیدوں میں اظہار مسرت اور خوشی منانے کا اسلامی طریقہ یہ قرار پایا کہ اللہ تعالیٰ کے حضور سجدہ شکر بجالایا جائے اور بطور شکر کے عید الفطر کے دن صدقۃ فطر ادا کیا جائے اور عید الاضحیٰ میں بارگاہ خداوندی میں قربانی پیش کی جائے اور اپنے خالق کی کبریائی اور عظمت و توحید کے گیت گاتے ہوئے عید گاہ میں جمع ہو کر اجتماعی طور پر سجدہ ریز ہوا جائے اور اس طرح اپنے مالک کی توفیق و عنایات کا شکرا ادا کیا جائے۔

اس اسلامی طریقہ پر عید منانے کا طبعی اثر یہ ہونا چاہیے کہ مسلمان اپنی مسرت و خوشی کے اظہار میں بے لگام ہو کر نفسانی خواہشات کے تابع پڑنے سے باز رہے اور دوسری قوموں کی طرح اس دن میں عیش و نشاط کی محفلیں آراستہ کرنے اور لذت و سرور میں بدمست ہو کر خدا فراموشی سے پرہیز و اجتناب کرے۔

مقصد یہ ہے کہ عید کا دن مسلمانوں کیلئے ہنود و یہود اور عیسائیوں وغیرہ اقوام عالم کے قومی تہواروں کی طرح کا کوئی تہوار نہیں ہے اور نہ ایک دفعہ پیش آنے والے کسی تاریخی واقعہ کی یادگار کے طور پر ہر سال یہ دن منایا جاتا ہے جیسا کہ عموماً دوسری قوموں کے تہوار ایسے ہی واقعات تاریخیہ کی یادگار ہوتے ہیں بلکہ یہ دن مسلمانوں کی عبادت کا ہے اور اس کو منانے کیلئے خاص شان و صفی کی عبادت نماز کو مقرر کیا گیا ہے یہاں تک کہ جو مسلمان اس دن میں عمدہ لباس پہنتا اور ظاہری زیبائش و آرائش کرتا ہے اس کا مقصد اپنے دوسرے مسلمان بھائیوں کے ساتھ عید گاہ میں پہنچ کر شکرانہ کے طور پر عبادت کا ادا کرنا ہی ہوتا ہے اور اس کی اس

ساری زینت و آرائش کی غرض بھی ایک عبادت کی تکمیل اور اس کو عمدہ طریقہ پر ادا کرنا ہی ہوتا ہے۔
 افسوس کہ ہم دوسری قوموں کی نقالی میں آ کر رفتہ رفتہ عید کے اس اسلامی تہوار اور اس کے حقیقی مقصد کو فراموش کرتے جا رہے ہیں اور دوسروں کی دیکھا دیکھی ہم نے بھی عید کو ایک قومی تہوار اور محض کھیل تماشہ اور ٹھیکر، سینما بینی کا دن سمجھ لیا ہے اس لئے ہم بھی اس کو اپنی مرضی اور خواہشات کے مطابق منانے لگے ہیں یہاں تک کہ بعض جگہ لوگ تو عبادت کیلئے عید گاہ میں جاتے ہوئے اور واپسی میں ڈھول وغیرہ لے جاتے ہیں اور اس کو اظہار خوشی کا جائز طریقہ سمجھا جاتا ہے حالانکہ یہ طریقہ بالکل غیر اسلامی اور روح عبادت کے خلاف ہے۔

دوسری قوموں کے تہواروں اور رسومات میں تو ایسے طریقے ہوتے ہیں مگر جس اسلامی عید کے منانے کا حکم سرور عالم صلی اللہ علیہ وسلم نے دیا ہے اس عید میں کھیل تماشہ اور ڈھول تماشہ کی کوئی گنجائش نہیں ہے بلکہ فکر سے کام لیا جائے تو عید کے اس اسلامی جشن مسرت میں تو قدم قدم پر احساس دلایا جاتا ہے کہ ہم اللہ تعالیٰ کے بندے ہیں اور اس کی مرضی کے خلاف کوئی کام کرنے کا ہم کو کوئی اختیار نہیں ہے۔

عید کے دن سنت کے مطابق غسل کرنا، عمدہ لباس پہننا اور عید گاہ کے راستہ میں اللہ تعالیٰ کی کبریائی اور بڑائی کا اعلان اللہ اکبر الخ کے ذریعے کرتے جانا اور پھر دو گانہ نماز میں عام نمازوں سے چھ مرتبہ زیادہ اللہ اکبر سے اللہ کی بڑائی کا اقرار کرنا اظہار خوشی کے اس اسلامی طریقہ پر عمل کرنے کے بعد کیا کسی ہوشمند انسان کیلئے یہ بات رہ جاتی ہے کہ وہ عیش و نشاط اور کھیل تماشہ کی مجلسوں میں شریک ہو اور خدا فراموشی کا مظاہرہ کرے۔
 غرضیکہ شریعت اسلامیہ نے ان دونوں عیدوں کو عبادت کے طور پر مقرر فرمایا ہے اور ان میں اظہار خوشی کا طریقہ بھی عبادت کی صورت میں ہی مقرر کیا گیا ہے اس لئے مسلمانوں کو عیدین کے متعلق ان کے خاص خاص احکامات و ہدایات کے معلوم کرنے کی ضرورت ہے۔

زیر نظر مضمون میں فقہ کی معتبر کتابوں سے عیدین کے ضروری احکام کو اسی غرض سے پیش کیا جا رہا ہے تاکہ ان دونوں عیدوں کے منانے کا اسلامی طریقہ معلوم کر کے مسلمان اس پر عمل پیرا ہوں اور ثواب آخرت کے مستحق قرار پائیں اللہ تعالیٰ عمل کی توفیق عنایت فرماویں۔

وَفُطَا

عیدین کے احکام

(۱) دونوں عیدوں کی شب میں زیادہ عبادت کرنا مستحب ہے اور دونوں عیدوں کے دن میں روزہ رکھنا حرام ہے۔

(۲) دونوں عیدوں کے دن نماز کی دو رکعتوں کا بطور شکر یہ کے ادا کرنا واجب ہے۔

(۳) اگر عید جمعہ کے دن ہو تو جمعہ اور عید دونوں کی نمازیں پڑھی جائیں گی۔

(۴) جمعہ کی نماز کے صحیح اور واجب ہونے کیلئے جو شرطیں فقہ حنفی کی کتابوں میں لکھی ہیں وہی

سب شرطیں دونوں عیدوں کی نماز کیلئے بھی ضروری ہیں البتہ نماز جمعہ سے پہلے تو خطبہ کا پڑھنا فرض اور شرط ہے اور عید کی نماز کے بعد خطبہ سنت ہے لیکن سننا اس خطبہ کا بھی جمعہ کے خطبہ کی طرح ہی واجب ہے خطبہ کے وقت کلام وغیرہ سب حرام ہے (درمختار)

نہ: خطبہ میں خاموش بیٹھے رہنا واجب ہے جو لوگ شور و غل مچاتے ہیں وہ گناہگار ہوتے ہیں اسی طرح جو لوگ خطبہ چھوڑ کر چل دیتے ہیں وہ بھی برا کرتے ہیں اور بعض بیٹھنے والے بھی صف کا خیال نہیں رکھتے حالانکہ صف باندھے رہنا چاہئے (افادۃ العوام، ترجمہ خطبات الاحکام)

(۵) جمعہ کی نماز کی طرح عید کی نماز کے صحیح ہونے کیلئے بھی شہر و قصبہ یا ایسے بڑے گاؤں کا ہونا شرط

ہے جس میں کثرت سے دکانیں ہوں اور اس کی آبادی قصبہ کے برابر ہو (درمختار و شامی) مثلاً اس کی آبادی چھوٹے بڑے مرد و عورت سب کا شمار تین ہزار نفوس تک پہنچ جاتا ہے (بہشتی کوہر)

نہ: جو گاؤں اتنا بڑا نہ ہو کہ اس میں جمعہ یا عید کی نماز درست نہیں تو اس لئے اس میں نماز ظہر ادا کرنا لازم ہے اور چونکہ ایسے گاؤں میں یہ نقلی نماز ہوگی اور نقلی نماز کا اہتمام کے ساتھ باجماعت ادا کرنا مکروہ تحریمی ہے اور دن کی نماز میں بلند آواز سے قراءت کا کرنا بھی مکروہ تحریمی ہے اس وجہ سے ایسے گاؤں میں جمعہ یا عید کی نماز پڑھنا مکروہ تحریمی ہے (درمختار)

عید کی سنتیں

عید کے دن تیرہ چیزیں سنت ہیں:

(۱) شرع کے موافق اپنی آرائش کرنا (۲) غسل کرنا (۳) مسواک کرنا (۴) حسب طاقت عمدہ

کپڑے پہننا (۵) خوشبو لگانا (۶) صبح کو بہت جلد اٹھنا (۷) عید گاہ میں بہت جلد جانا (۸) عید الفطر میں صبح

صادق کے بعد عید گاہ میں جانے سے پہلے کوئی ٹیٹھی چیز کھانا اور عید الاغلی میں نماز عید کے بعد اپنی قربانی کے گوشت میں سے کھانا مستحب ہے (۹) عید الفطر میں عید گاہ جانے سے پہلے صدقۃ فطر ادا کرنا (۱۰) عید کی نماز عید گاہ میں پڑھنا بغیر عذر شہر کی مسجد میں نہ پڑھنا (۱۱) ایک راستہ سے عید گاہ میں جانا اور دوسرے راستہ سے واپس آنا (۱۲) عید گاہ جاتے ہوئے راستہ میں اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ وَلِلّٰهِ الْحَمْدُ عید الفطر میں آہستہ آہستہ کہتے ہوئے جانا اور عید الاغلی میں بلند آواز سے کہنا (۱۳) سواری کے بغیر پیدل عید گاہ میں جانا (نور الایضاح)

نوٹ: مستحب یہ ہے کہ وہ ٹیٹھی چیز چھو ہارے ہوں اور ان کا عدد طاق ہو۔

نوٹ ۲: عام طور پر عید الفطر کی صبح کو بھی سحری کے وقت صبح صادق کے بعد کھائے (مراقی الفلاح)

نوٹ ۳: نماز عید الاغلی سے پہلے نہ کھانا سب کیلئے مستحب ہے خواہ قربانی کرے یا نہ کرے اور اگر نماز سے پہلے کھالیا تو بھی کچھ گناہ نہیں (درمختار)

تنبیہ: اس کو روزہ سمجھنا غلط ہے جیسا کہ اکثر عوام میں مشہور ہو گیا ہے۔

عیدین کی نماز کے احکام

(۱) عیدین کی نماز کا وقت بقدر ایک نیزہ آفتاب بلند ہونے کے بعد (جس کا اندازہ پندرہ بیس منٹ ہے) اشراق کے نماز کے وقت کے ساتھ ہی شروع ہو جاتا ہے اور زوال یعنی سورج کے ڈھلنے تک رہتا ہے (درمختار) مگر عید الفطر کی نماز دیر کر کے پڑھنا تا کہ نماز سے پہلے صدقۃ فطر ادا کیا جاسکے اور عید الاغلی کو جلدی پڑھنا تا کہ نماز کے بعد قربانی جلدی ہو سکے مستحب ہے (شامی)

(۲) نماز عید سے پہلے اس روز کوئی نفلی نماز پڑھنا عید گاہ میں بھی اور دوسری جگہ بھی مکروہ ہے اور نماز عید کے بعد صرف عید گاہ میں نفل پڑھنا مکروہ ہے نماز عید کے بعد دوسری جگہ نفل نماز پڑھی جاسکتی ہے یہ حکم عورتوں اور ان لوگوں کیلئے بھی ہے جو کسی وجہ سے نماز عید نہ پڑھ سکیں (شامی)

(۳) شہر کی مسجد میں اگر گنجائش ہو تب بھی باہر عید گاہ میں نماز عید ادا کرنا افضل ہے اور ایک شہر کے کئی مقامات پر بھی نماز عید کا پڑھنا جائز ہے (درمختار)

(۴) نماز عید سے پہلے نوافل کہی جاتی ہے نہ اقامت (درمختار)

نماز کا طریقہ

پہلے اس طرح نیت کرے کہ میں دو رکعت واجب نماز عید چھ واجب تکبیروں کے ساتھ پڑھتا

ہوں اور مقتدی امام کی اقتدا کی بھی نیت کرے نیت کے بعد تکبیر تحریمہ اللہ اکبر کہتے ہوئے دونوں ہاتھ کو کانوں تک اٹھا کر ناف کے نیچے باندھ لے اور سبحانک اللہم آخر تک پڑھ کر تین مرتبہ اللہ اکبر کہے اور ہر مرتبہ تکبیر تحریمہ کی طرح دونوں ہاتھوں کو کانوں تک اٹھائے اور دو تکبیروں کے بعد ہاتھ چھوڑ دے اور تیسری تکبیر کے بعد ہاتھ باندھ لے اور ہر تکبیر کے بعد اتنی دیر توقف کیا جائے کہ تین مرتبہ سبحان اللہ کہا جائے ہاتھ باندھنے کے بعد امام اعوذ باللہ، بسم اللہ پڑھ کر سورۃ فاتحہ اور کوئی سورۃ پڑھے اور مقتدی خاموش رہے پھر رکوع سجدہ کے بعد دوسری رکعت میں پہلے امام فاتحہ اور سورۃ پڑھے اس کے بعد رکوع سے پہلے تین مرتبہ پہلی رکعت کی طرح تکبیریں کہی جائیں اور تیسری تکبیر کے بعد بھی ہاتھ نہ باندھے جائیں پھر ہاتھ اٹھائے بغیر چوتھی تکبیر کہہ کر رکوع کیا جائے مقتدی بھی امام کے ساتھ ہاتھ اٹھا کر تکبیر کہے اور باقی نماز دوسری نمازوں کی طرح پوری کی جائے (مراقی الفلاح)

(۱) عید الاضحیٰ (بقرعید) کی نماز کے بعد بھی تکبیر تشریق کہنا بعض کے نزدیک واجب ہے اس لئے عید الاضحیٰ کی نماز کے بعد بھی یہ تکبیر کہی جائے (درمختار)

(۲) چونکہ عموماً ہر نماز کے بعد دعا مانگنا مسنون ہے اس لئے نماز عید کے بعد تو دعا مانگنا مسنون ہوگا مگر خطبہ کے بعد مسنون نہ ہوگا (امداد الفتاویٰ)

(۳) امام نماز کے بعد دو خطبے پڑھے خطبہ کو تکبیر سے شروع کرے پہلے خطبہ میں نو مرتبہ تکبیر کہے اور دوسرے خطبہ میں سات مرتبہ اور دونوں خطبوں کے درمیان میں خطبہ جمعہ کی طرح اتنی دیر تک بیٹھے جس میں تین مرتبہ سبحان اللہ کہا جائے عید الفطر کے خطبہ میں صدقہ فطر کے احکام اور عید الاضحیٰ کے خطبہ میں قربانی اور تکبیر تشریق کے احکام بیان کئے جائیں بہتر یہ ہے کہ جو شخص نماز پڑھائے خطبہ بھی وہی پڑھے (درمختار)

(۴) اگر امام عید کی تکبیر کہنا بھول جائے اور رکوع میں اس کو خیال آئے تو اس کو چاہئے کہ وہ بغیر ہاتھ اٹھائے حالت رکوع میں ہی تکبیر کہہ لے قیام کی طرف نہ لوٹے اگر قیام کی طرف لوٹے یا تب بھی نماز ہو جائے گی فاسد نہ ہوگی اور ہر حال میں بوجہ کثرت ازہام سجدہ نہ کرے (درمختار و ثانی)

(۵) اگر کوئی شخص عید کی نماز میں ایسے وقت شریک ہوا کہ امام عید کی تکبیروں سے فارغ ہو گیا ہو تو اب اگر قیام میں شریک ہوا ہے تو نیت باندھنے کے فوراً بعد تکبیریں کہہ لے اگرچہ امام قراءت شروع کر چکا ہو، اگر رکوع میں شریک ہوا تو اگر گمان غالب ہو کہ تکبیریں کہنے کے بعد امام کا رکوع مل جائے گا تو نیت باندھ کر پہلے تکبیریں کہہ لے اس کے بعد رکوع میں جائے، اور اگر رکوع نہ ملنے کا خوف ہو تو رکوع

میں امام کے ساتھ شریک ہو جائے اور حالت رکوع ہی میں بجائے تسبیح کے تکبیریں کہہ لے مگر اس حالت میں تکبیر کہتے ہوئے ہاتھ نہ اٹھائے، اور اگر تین مرتبہ تکبیریں کہنے سے پہلے ہی امام رکوع سے سر اٹھائے تو یہ مقتدی بھی کھڑا ہو جائے اور جس قدر تکبیریں رہ گئی ہوں وہ اس سے معاف ہیں (درمختار شامی)

(۶) اگر کسی کی عید کی ایک رکعت رہ گئی ہو تو امام کے سلام کے بعد جب وہ اس کو ادا کرنے لگے تو پہلے قراءت کرے اس کے بعد یہ تکبیریں کہے اگر دونوں رکعتیں رہ گئی ہوں یعنی دوسری رکعت کے رکوع کے بعد کوئی شخص شریک ہو تو امام کے سلام کے بعد وہ اسی طرح عید کی نماز ادا کرے جس طرح امام نے ادا کی ہے یعنی پہلی رکعت میں سبحانک اللہم کے بعد قراءت سے پہلے تکبیریں کہے اور دوسری رکعت میں قراءت کے بعد کہے (درمختار)

(۷) اگر کسی کو عید کی نماز نہ ملی ہو یعنی امام کے سلام کے بعد آیا ہے تو وہ شخص تنہا نماز عید نہیں پڑھ سکتا بلکہ جو شخص نماز عید میں شریک ہو گیا ہو اور پھر کسی وجہ سے اس کی نماز فاسد ہو گئی ہو اس پر بھی اس کی قضا واجب نہیں، ہاں اگر اس کے ساتھ کچھ اور آدمی بھی شریک ہو جائیں تو پھر پڑھنا واجب ہے (درمختار)

(۸) اگر کسی عذر سے پہلے دن نماز عید نہ پڑھی جاسکی ہو تو عید الفطر کی نماز دوسرے دن کے زوال تک اور عید الاضحیٰ کی بارہویں تاریخ کے زوال تک پڑھی جاسکتی ہے (درمختار)

(۹) عید الاضحیٰ میں بغیر عذر بھی بارہویں تاریخ تک تاخیر کرنے سے نماز ہو جاتی ہے مگر مکروہ ہوتی ہے اور عید الفطر میں عذر کے بغیر تاخیر کرنے سے بالکل نماز ہوتی ہی نہیں۔

عذر کی مثالیں

(۱) کسی وجہ سے امام نماز پڑھانے نہ آیا ہو اور اس کے بغیر نماز پڑھنے میں قنہ کا اندیشہ ہو یا بارش ہو رہی ہو یا چاند کی تاریخ کی تحقیق نہ ہوئی ہو اور زوال کے بعد جب نماز کا وقت جاتا رہا تو چاند کی تحقیق ہوئی ہو (درمختار شامی)

(۲) امام نے نماز عید پڑھائی پھر بعد میں معلوم ہوا کہ بغیر وضو پڑھائی گئی اب اگر لوگوں کے متفرق ہونے سے پہلے معلوم ہو گیا تو امام وضو کرے اور لوگوں کو دوبارہ نماز پڑھائے اور اگر لوگ متفرق ہو چکے ہوں تو نماز کا اعادہ نہ کیا جائے وہی نماز جائز ہوگی (شامی ج ۱ ص ۸۳)

(۳) جس شخص کو عید گاہ میں وضو کرنے سے نماز عید کے نہ ملنے کا خوف ہو تو وہ تنہا کر کے نماز میں شریک ہو جائے (درمختار)

(۴) عید الاضحیٰ کے دن منیٰ میں چونکہ مناسک حج میں مشغولیت ہوتی ہے اس لئے اہل منیٰ پر عید کی

نماز واجب نہیں (شامی بحوالہ مبسوط)

صدقہ فطر کے احکام

(۱) جو مسلمان اتنا مالدار ہو کہ اس پر زکوٰۃ واجب ہو یا اس پر زکوٰۃ واجب نہیں ہے لیکن ضروری اسباب سے زائد اتنی قیمت کا مال و اسباب ہے جتنی قیمت پر زکوٰۃ واجب ہوتی ہے یعنی ساڑھے باون تولے چاندی کی قیمت کا مال و اسباب ہے تو اس پر عید الفطر کے دن صدقہ دینا واجب ہے چاہے وہ سوداگری کا مال ہو یا سوداگری کا نہ ہو اور چاہے اس پر سال گذر چکا ہو یا نہ گذرا ہو اس صدقہ کو شریعت میں ”صدقہ فطر“ کہتے ہیں (درمختار) البتہ اگر وہ قرضدار ہے تو قرضہ بھرا کر کے دیکھا جائے گا اگر اتنی قیمت کا اسباب بچ رہے جو اوپر مذکور ہے تب تو صدقہ فطر واجب ہے ورنہ نہیں۔ جس طرح مالدار ہونے کی صورت میں مردوں پر صدقہ فطر واجب ہے اسی طرح اگر عورت کے پاس کچھ مال اس کی ملکیت میں ہو جس کی قیمت ساڑھے باون تولے چاندی کے برابر ہو مثلاً اس کے پاس زیور ہے جو اس کے والدین کی طرف سے اس کو دیا گیا ہے یا خاوند نے زیور دے کر اس کو مالک بنا دیا ہے تو عورت پر بھی اپنی طرف سے صدقہ فطر واجب ہے۔

(۲) مگر عورت پر کسی اور کی طرف سے ادا کرنا واجب نہیں نہ بچوں کی طرف سے نہ ماں باپ کی

طرف سے نہ شوہر کی طرف سے (درمختار و شامی)

(۳) البتہ مردوں پر جس طرح اپنی طرف سے صدقہ فطر دینا واجب ہے اسی طرح ما با لئغ اولاد کی

طرف سے بھی صدقہ فطر دینا واجب ہے، اگر اولاد مالدار ہو تو پھر باپ کے ذمہ اپنے مال میں سے دینا واجب نہیں بلکہ اولاد کے مال میں سے ادا کرے اور با لئغ اولاد کی طرف سے بھی دینا واجب نہیں البتہ اگر کوئی با لئغ لڑکا، لڑکی یا بچہ ہو تو اس کی طرف سے اس کا والد صدقہ ادا کرے (درمختار و شامی)

وقت وجوب صدقہ

عید کی صبح صادق کے وقت یہ صدقہ واجب ہوتا ہے تو اگر کوئی شخص فجر کا وقت آنے سے پہلے فوت

ہو گیا ہو اس پر صدقہ فطر واجب نہیں اس کے مال میں سے نہ دیا جائے، اسی طرح جو بچہ صبح صادق کے بعد

پیدا ہوا ہو اس کی طرف سے صدقہ فطر واجب نہیں ہے (درمختار) (ہاں جو بچہ صبح صادق سے پہلے پیدا ہوا

اس کی طرف سے صدقہ فطر دینا واجب ہے) یہی حکم ہے اس شخص کا جو صبح صادق سے پہلے فقیر ہو گیا ہے کہ

اس شخص پر صدقہ فطر واجب نہیں (شامی)

(۱) مستحب یہ ہے کہ عید کے دن نماز سے پہلے یہ صدقہ دیا جائے اور اگر عید کے دن نہ دیا جائے تو معاف نہیں ہوا اب کسی دن اس کی قضا کرنی لازمی ہے اور اگر اس کو رمضان المبارک میں ہی ادا کر دیا گیا تب بھی ادا ہو گیا۔

(۲) جس شخص نے کسی وجہ سے رمضان المبارک کے روزے نہیں رکھے اس پر بھی یہ صدقہ واجب ہے (عالمگیری)
صدقہ واجب کی مقدار

صدقہ فطر میں اگر گیسوں یا گیسوں کا آٹا، ستو دیا جائے تو نصف صاع یعنی پونے دو سیر بلکہ احتیاطاً دو سیر دے دینا چاہئے، اور اگر گیسوں اور جو کے علاوہ کوئی اور غلہ دینا چاہے جیسے چنا، چاول تو اتنا دیوے کہ اس کی قیمت نصف صاع گندم یا ایک صاع جو کے برابر ہو جائے، اور اگر غلہ کی بجائے اس کی قیمت دی جائے تو سب سے افضل ہے (درمختار)

ایک آدمی کا صدقہ فطر کئی فقیروں کو اور کئی آدمیوں کا صدقہ فطر ایک فقیر کو دینا جائز ہے (درمختار)
صدقہ کے مستحق

(۱) صدقہ فطر کے مستحق بھی وہی لوگ ہیں جو زکوٰۃ کے مستحق ہیں یعنی ایسے غریب لوگ جن کے پاس اتنا مال نہیں ہے جس پر صدقہ فطر واجب ہوتا ہے۔

(۲) صدقہ دینے میں اپنے غریب رشتہ داروں اور روٹی علم کے سیکھنے، سکھانے والوں کو مقدم رکھنا افضل ہے (درمختار)

(۳) جن لوگوں سے یہ پیدا ہوا ہے جیسے ماں باپ، دادا دادی، مانا مانی اور اس طرح جو اس کی اولاد ہے جیسے بیٹی بیٹا، پوتا پوتی، نواسا نواسی ان کو صدقہ فطر نہیں دے سکتا، ایسے ہی بیوی اپنے شوہر کو اور شوہر اپنی بیوی کو بھی صدقہ فطر نہیں دے سکتا (درمختار) ان رشتہ داروں کے علاوہ جیسے بھائی، بہن، بھتیجا، بھتیجی، بھانجا، بھانجی، چچا چچی، پھوپھا، پھوپھی، خالو خالہ، ماموں مامی، ساس خسر، سالہ، بہنوئی، سوتیلی ماں، سوتیلیا باپ سب کو صدقہ فطر دینا درست ہے (شامی)

(۴) حضرت فاطمہؓ، حضرت علیؓ، حضرت جعفرؓ اور حضرت عقیلؓ اور حضرت عباس بن عبدالمطلب یا حارث بن عبدالمطلب کی اولاد کو صدقہ فطر دینا درست نہیں ہے (درمختار)

(۵) صدقہ فطر سے مسجد، مدرسہ، سکول، نیشنل خانہ، کنواں، ٹک اور مسافر خانہ، پل، سڑک، غرضیکہ

کسی طرح کی عمارت بنانا یا کسی میت کے کفن و دفن میں خرچ کرنا یا کسی میت کی طرف سے اس کا قرضہ ادا کرنا درست نہیں ہے البتہ اگر کسی غریب کو اس کا مالک بنادیا جائے پھر وہ اگر چاہے تو اپنی طرف سے کسی تعمیر یا کفن و دفن وغیرہ میں خرچ کر دے تو جائز ہے (درمختار)

(۶) کسی نوکر خد متنگار، امام مسجد وغیرہ کو ان کی خدمت کے عوض تنخواہ کے حساب میں صدقہ فطر دینا درست نہیں ہے۔

(۷) ایک شہر سے دوسرے شہر میں صدقہ فطر بھیجنا مکروہ ہے، ہاں اگر دوسرے شہر میں اس کے غریب رشتہ دار رہتے ہوں یا وہاں کے لوگ زیادہ محتاج ہوں یا وہ لوگ دین کے کام میں لگے ہوئے ہوں تو ان کو بھیج دیا تو مکروہ نہیں کیونکہ طالب علموں اور دیندار غریب عالموں کو دینا بڑا ثواب ہے (درمختار)

فقط

جامعہ ریاض الصالحین (پشاور)

رشید ٹاؤن صدیقی سٹریٹ نزد سید سکول گل بہار نمبر ۳ پشاور

اعلان داخلہ برائے شعبہ کتب

تعلیمی درجات: درجہ اعدادیہ، متوسطہ، درجہ اولیٰ، ثانویہ عامہ، تاریخ داخلہ: ۵/شوال المکرم ۱۴۲۷ھ
۲۸/اکتوبر ۲۰۰۶ء آغاز تعلیم: ۱۳/شوال المکرم ہر مطابق ۵/نومبر بروز اتوار
خصوصیات: (۱) مطالعہ اور نگاراساتذہ کی زیر نگرانی (۲) مدرّسین اردو زبان میں۔
(۳) صرف و نحو کی مدرّسین واجرا، تبلیغی مدارس کی طرز پر (۴) طلبہ کو جدید و باعمل عالم اور دین کا داعی بنانا
(۵) عربی زبان میں مکمل مہارت پیدا کرنا۔ (۶) تحریر و تقریر کی خصوصی تربیت
اوقات مدرسہ: صبح تا عشاء بیرون شہر والوں کیلئے: صبح تا عصر جامعہ میں قیام کا انتظام نہیں ہے۔

مفتی عبدالرحمن صدیقی سرمنجم جامعہ لُذرا

منجانب:

0300-9015129

0321-9155320

برائے رابطہ فون نمبرز:

فقہ العصر حضرت مفتی عبدالشکور رزوی رحمہ اللہ

قوانین حدود و قصاص (قسط ۲)

چند ضروری گذارشات بابت ایجنڈا ورکنگ گروپ برائے جائزہ قوانین حدود و قصاص

اب کچھ عروضات ایجنڈا ورکنگ گروپ برائے جائزہ قوانین حدود و قصاص کے متعلق پیش ہیں، امید ہے کہ غور فرمایا جائے گا۔

(۱) قانون قصاص و دیت جب اسلامی احکام پر مبنی ہیں تو ان پر یہ اعتراض جو ایجنڈا نمبر ۱ میں کیا گیا ہے غیر اسلامی ہے۔ اسلامی نظریاتی کونسل اس پر اس صورت میں غور کر سکتی ہے کہ اس قانون کی فلاں شق اسلامی احکام کے خلاف ہے۔

مقدمہ میں بطور گواہوں کی تعداد احکام اسلام کے مطابق متعین کی جائے گی جس طرح قرآن پاک اور سنت میں ان کا تعین کیا گیا ہے، یہ صحیح اور واجب العمل ہے، اس لئے قتل کے ثبوت کیلئے ایک گواہ کی شہادت کو کافی سمجھنا قرآن و سنت کے واضح احکام کی خلاف ورزی ہوگی جس کی کسی مسلمان کو جرأت نہیں ہو سکتی اور یہ بھی صحیح ہے کہ قتل عمد کیلئے جو مستو جب قصاص ہے عورت کی شہادت ناقابل قبول ہے۔

حضرت عثمان رضی اللہ عنہ کی شہادت پر مطالبہ قصاص کے واقعہ سے عورت کی شہادت کے قابل قبول ہونے پر استدلال صحیح نہیں۔ اول تو ان کی زوجہ نے قصاص کا مطالبہ کیا جس کا ان کو شرعاً حق تھا، دوسرے اس قصہ میں شہادت پیش کرنے کا موقع ہی نہیں آیا تھا، صرف مطالبہ ہی ہوتا رہا، شہادت پیش کرنے کا موقع دعویٰ عند الحاکم کے بعد آتا، یہ مقدمہ نہ تو عند الحاکم اپنی شرائط کے ساتھ پیش ہوا، نہ حاکم نے اس پر شہادت طلب کی، نہ کسی عورت یا مرد نے عند الحاکم شہادت پیش کی، ایسے واقعہ کو بنیاد بنا کر قرآن و سنت کے احکام کی خلاف ورزی کرنا کسی طرح جائز نہیں۔

ہدایہ میں ہے کہ وَمِنْهَا الشَّهَادَةُ بِبَقِيَّةِ الْحُدُودِ وَالْقصاصُ تَقْبَلُ فِيهَا شَهَادَةُ رَجُلَيْنِ، لِقَوْلِهِ تَعَالَى وَاسْتَشْهِدُوا شَهِيدَيْنِ مِنْ رِجَالِكُمْ، وَلَا تَقْبَلُ فِيهَا شَهَادَةُ النِّسَاءِ لِمَا ذُكِرْنَا۔ خلاصہ یہ ہے کہ بقیہ حدود و قصاص میں دو مردوں کی شہادت قبول کی جاتی ہے، اللہ تعالیٰ کا ارشاد ہے اور دو مرد تمہارے میں سے شہادت دیں اور عورتوں کی شہادت قبول نہیں ہے۔

عناویہ شرح ہدایہ میں ہے (وَالْقصاصُ تَقْبَلُ فِيهَا شَهَادَةُ رَجُلَيْنِ لِقَوْلِهِ تَعَالَى

والمستشهد والشهيد من رجالكم) فانه بعمومه يتناول المطلوب وغيره لما مر من عموم اللفظ وهو نص في بيان العدد والذكورة والبلوغ خلافاً لباب الزنا خرج بمائلونا فبقى الباقي على تناوله (برحاشرح القدر ص ۶۶ ج ۶)

اس عبارت سے یہ شبہ بھی دور ہو گیا کہ یہ آیت ایک خاص واقعہ میں نازل ہوئی ہے کیونکہ اس میں واضح کر دیا گیا ہے کہ اعتبار عموم لفظ کا ہوتا ہے نہ کہ خصوص سبب کا جیسا کہ پہلے بھی عرض کیا گیا ہے اور قواعد میں مرقوم ہے، الا یہ کہ خصوص کی کوئی شرعی دلیل موجود ہو جیسا کہ باب زنا میں آیت ثم لم یأتوا بأربعة شہداء کی وجہ سے دو مردوں کی گواہی کافی نہیں ہے، وہ اس حکم سے خارج ہے، مگر قتل کے معاملہ میں اس آیت کا حکم عموم لفظ سے ثابت ہے اور اس میں من رجالکم ”تمہارے مردوں میں سے“ شہدوں کا مرد ہونا ثابت ہو رہا ہے، اور پر عنایہ شرح ہدایہ کی عبارت سے اس کی وضاحت ہو رہی ہے۔

رحمۃ الامۃ میں ہے وشہادۃ النساء لا یقبلن فی الحدود والقصاص (۱۶۰) حدود اور قصاص میں عورتوں کی گواہی مقبول نہیں ہے۔

وقال ابن المنذر اجمع العلماء علی القول بظاهر هذه الآية ای قول اللہ تعالیٰ فان لم یكونا رجلین فرجل وامرأتین فاجازوا شہادۃ النساء مع الرجال وخصّ الجمهور ذلك بالذیون والاموال وقالوا لا تجوز شہادتہن فی الحدود والقصاص۔ خلاصہ مطلب یہ ہے کہ جمہور نے آیت مذکورہ کو ذیون اور اموال کے ساتھ خاص کیا ہے اور کہا ہے کہ حدود و قصاص میں عورتوں کی شہادت جائز نہیں ہے۔

وقال ابو عبيد اما اتفاهم علی جواز شہادتہن فی الاموال فالآیۃ المذکورة واما اتفاهم علی منعہا فی الحدود والقصاص فلقولہ تعالیٰ فان لم یأتوا بأربعة شہداء الخ (من فتح الباری ص ۱۹۶ ج ۵)

قال الموفق فی المغنی ان العقوبات وہی الحدود والقصاص لا یقبل فیہ الا شہادۃ رجلین الی ما روی عن عطاء وحماد انہما قالوا یقبل فیہ رجل وامرأتان قیاساً علی الشہادۃ فی الاموال ولنا ان هذا ممّا یحتاط لدفعہ واسقاطہ ولہذا یندرئ بالشبہات ولا تدعوا الحاجۃ الی اثباتہ وفی شہادۃ النساء شبہۃ (البدایۃ) بدلیل قولہ تعالیٰ (فان لم یكونا رجلین فرجل وامرأتین) لاحتمال ان

يكون ذلك كقوله تعالى فان لم تجدوا ماء فتيتموا صعيدا طيبا وما جرى مجرى ذلك في الابدال التي اقيمت مقام اصل الفرض عند عدمه وشبهة القصور بدليل قوله ان تضل احدهما فتذكر احدهما الاخرى (الدان على نقصان شهادتهن) ولا يصح قياسه على المال اما ذكر من الفرق وبهذا قال سعيد بن المسيب والشعبي والنخعي وحمادو الزهري وربيعه ومالك والشافعي وابوعبيد وابو ثور واصحاب الرأي اهـ (١٢٦) (از علماء السنن عربی للعلامة ظفر احمد عثمانی ص ١٢٨ ج ١ مطبوعه اداره القرآن کراچی)

خلاصہ یہ ہے کہ آیت کریمہ سے عورتوں کی شہادت میں نقصان ضبط اور یاداشت کی کمی ثابت ہو رہی ہے لقولہ تعالیٰ ان تضل احدهما فتذكر احدهما الاخرى ، اور حدیث سے ثابت ہو رہا ہے اور عوا الحدود بالشبهات ، آیت اور حدیث کو لانے سے ثابت ہو گیا کہ حدود و قصاص میں عورتوں کی شہادت معتبر نہیں ہے اور جس جگہ شبہ کا اعتبار نہیں کیا گیا وہاں عورتوں کی شہادت معتبر ہے جیسا کہ آیت مذکورہ سے ثابت ہو رہا ہے، حدود و قصاص میں عورتوں کی شہادت معتبر نہ ہونے اور آیت میں تخصیص کی دوسری دلیلوں کے علاوہ خود آیت میں یہ دلیل بھی ہے جو عرض کی گئی ہے اور آیت میں تخصیص اس طرح بھی ہو جاتی ہے۔

حق قصاص

مقتول کا اگر ایک وارث ہے تو وہی قصاص کا حقدار ہوگا، اور اگر متعدد ہوں تو سب شراکت کے طور پر اس کے حقدار ہوں گے جیسے اس کی میراث کے وہ سب حقدار ہوتے ہیں ومن قتل مظلوما فقد جعلنا لولائه سلطانا اگر کوئی ظلم سے قتل کیا گیا تو ہم نے اس کے ولی کو (قاتل کے قتل کرنے کا) اختیار دیا ہے (بنی اسرائیل ٦٣) البتہ امام ابوحنیفہ رحمہ اللہ کے نزدیک قصاص کا حق وارثوں میں سے ہر ایک کو ابتداءً اس طور پر ثابت ہوتا ہے جیسے کہ کوئی دوسرا شخص شراکت کے طور پر اس میں ساتھ نہیں، کیونکہ یہ ایک ایسا حق ہے جو تجزی نہیں ہے اور جس میں تجزی نہیں اس میں شراکت محال ہے صحیح امام ابوحنیفہ کا اصول ہے (ماخوذ از البدرائع والصنائع ص ٥٦٠ و ٥٦١ ملخصاً)

قال الشارح الزيلعي وفي قوله تعالى ومن قتل مظلوما فقد جعلنا لولائه سلطانا فلا يسرف في القتل نص على ان القصاص يثبت للوارث ابتداءً بخلاف الدية والدين واصل الاختلاف راجع الى ان استيفاء القصاص حق الورثة عنده

وَحَقَّ الْمَيِّتِ عِنْدَهُمَا إِذَا كَانَ الْقَصَاصُ يَثْبُتُ حَقًّا لِلرَّثَّةِ عِنْدَهُ ابْتِدَاءً لَا يَنْتَصِبُ خَصْمًا مِّنَ الْآخَرِينَ فِي اثْبَاتِ حَقِّهِمْ بَغِيرِ وَكَالَةِ مَنْهٍ فَبِإِقَامَةِ الْبَيْنَةِ لَا يَثْبُتُ الْقَصَاصُ فِي حَقِّ الْغَائِبِ فَيُعِيدُهَا بَعْدَ حَضُورِهِ لِيَتِمَّ كُنْ مِنَ الْإِسْتِغْنَاءِ الْخ (ص ۱۳۲ ج ۶) اس سے واضح ہے کہ حق قصاص ورثہ میت کیلئے آیت ہذا کی وجہ سے ابتداء کا ثبوت ہوتا ہے خلافت اور ولی میت کو اللہ تعالیٰ نے قصاص کا اختیار دیا ہے، البتہ قصاص جب مال بن جاتا ہے تو وہ میت کا حق ہو جاتا ہے اور وہ اس کے حوائج کے پورا کرنے کا صلاح ہو جاتا ہے (۱۱)

باپ پر قصاص

باپ کے بیٹے کو قتل کرنے سے باپ پر قصاص نہیں مگر دیت اس کے مال میں سے واجب ہوتی ہے انت ومالك لا يبيك سے جو استدلال کیا جاتا ہے وہ اطمینان بخش نہیں الخ (ایجنڈا ص ۷)

ہدایہ میں ہے وَلَا يَقْتُلُ الرَّجُلُ بَابْنِهِ لِقَوْلِهِ عَلَيْهِ السَّلَامُ لَا يَقْتُلُ الْوَالِدُ بَوْلَدِهِ وَلِأَنَّهُ سَبَبُ لِحْيَائِهِ فَمِنْ الْمَحَالِ أَنْ يَسْتَحِقَّ لَهُ أَفْنَاءُهُ وَلِهَذَا لَا يَجُوزُ لَهُ قَتْلُهُ وَإِنْ وَجَدَهُ فِي صَفِّ الْأَعْدَاءِ مَقَاتِلًا أَوْ زَانِيًا وَهُوَ مُحَصَّنٌ هُوَ الْجَدُّ مِنْ قَبْلِ الرَّجَالِ أَوِ النِّسَاءِ وَإِنْ عَمِلَ فِي هَذَا بِمَنْزِلَةِ الْآبِ وَكَذَا الْوَالِدَةُ وَالْجَدَّةُ مِنْ قَبْلِ الْآبِ أَوْ الْأُمِّ قَرِيبَتِ أَوْ بَعْدَتِ (ص ۵۴۷ ج ۴)

اور ہدایہ و صنائع میں ہے اگر باپ اپنے بیٹے کو قتل کر دے تو اس پر قصاص نہیں کیونکہ قصاص کی ایک شرط یہ ہے کہ وہ قاتل کا جز نہ ہو۔ اس بارہ میں دلیل نبی کریم ﷺ سے مروی یہ حدیث ہے کہ آپ نے فرمایا کہ والد سے اس کی اولاد کا قصاص نہیں لیا جائے گا (۵۴۱)

اس مسئلہ کے بارہ میں ہدایہ اور البدائع و الصنائع سے اوپر مذکورہ دلائل کافی ہیں اور دوسرے دلائل یعنی حدیث نبوی اور اجماع کو ملا کر آیت کریمہ میں تخصیص ہو جاتی ہے۔

یہ اعتراض کہ اس صورت میں حق قصاص حاصل نہ ہونے کی کوئی معقول وجہ نہیں (ص ۴) صحیح نہیں ہے، منقول اور معقول دونوں وجہیں اوپر لکھ دی گئیں لہذا سبب لایحیائہ الخ سے معقول وجہ کا بیان ہے، باقی رہا انت ومالك لا يبيك سے استدلال اس پر مسئلہ کا اثبات موقوف نہیں ہے جیسا کہ دوسرے دلائل مذکورہ سے واضح ہے اور اس سے استدلال ہمارے شہ سے حد و دساقط ہو جاتی ہیں کما تقریر فی الاصول اور حدیث لا یقتل الوالد بولدہ کو امام بزدوی نے مشہور کہا چنانچہ حاشیہ ہدایہ میں ہے

وقال الامام البردوي ان هذا الحديث مشهور لفته الامة بالقبول فيصلح مخصصا
او نسخا بحكم الكتاب (حاشیہ ہدایہ ص ۵۴۷ ج ۲) امام بردوی نے فرمایا کہ یہ حدیث مشہور ہے
امت نے اس کو قبول کیا ہے، حکم کتاب کیلئے قصص یا مانع بننے کی صلاحیت رکھتی ہے۔

قال صاحب نتائج الافکار وهذا لان القصاص يستحقه الوارث بسبب
انعتقد للميت خلافة ولو قتل به كان القاتل هو الابن نيابة قصاص كالحق وارثا خلافت
کے طور پر اس سبب سے حاصل ہوتا ہے جو میت کیلئے منعقد ہوا ہے (تبيين الحقائق ص ۱۰۵ ج ۶)

اب اگر ابن کے بدلے میں باپ کو قتل کیا جائے گا تو ولد نیابت کے ذریعہ باپ کا قاتل قرار
پائے گا اور بیٹے کو منع کیا گیا ہے باپ کے قتل سے حق اللہ کیلئے، تو نفس کیلئے قتل کی اجازت کیسے دی جاسکتی
ہے (اعلاء السنن ص ۸۸ ج ۱۸)

نابالغ ولی قصاص کا حق

دفعہ ۳۱۳ (۳ بی) اور دفعہ ۳۳۷ (س) اس دفعہ کی رو سے نابالغ ولی قصاص کا حق اس کے باپ
یا دادا کو منتقل ہوتا ہے، ماں یا دادی کو اس حق سے محروم کیا گیا ہے الخ (ص ۲)

ماں یا دادی کو اس حق سے محروم تو جب کیا جاسکتا ہے جبکہ ان کو یہ حق شرعاً حاصل ہوتا مگر ان کو شرعاً یہ
حق حاصل ہی نہیں جیسا کہ صاحب بدائع کے تصریح کرنے سے واضح ہو رہا ہے، کیونکہ یہ ولایت نظری ہے
اور مصلحت بینی پر مبنی ہے، باپ وہ نہ ہو تو دادا کو حاصل ہے، وصی کو بھی یہ حق حاصل نہیں ہے اگرچہ وصی کو مال
کے استیفاء کا حق حاصل ہوتا ہے، کیونکہ قصاص مال نہیں ہے، جان کا بدلہ جان ہے، مجموعہ تعزیرات پاکستان
کی دفعہ ۳۱۳ (۳ ب) و دفعہ ۳۳۷ (س) میں جس صراحت کے ساتھ اس کو اختیار کیا گیا ہے وہ صحیح ہے، اس
پر عمل ہونا لازمی قرار دینا چاہئے، کمیشن نے اس ضمن میں جو سفارش کی ہے وہ بلا دلیل ہے اس لئے ناقابل
قبول ہے اور کونسل کی یہ رائے بھی کہ ”نابالغ یا مجنوں کا ولی اس کی طرف سے یہ حق استعمال کرے گا“ (ص ۷)
اور پر کی بدائع کی تصریح کے خلاف ہونے کی وجہ سے ناقابل قبول ہے اور اس کی بھی قرآن و سنت یا فقہ سے
کوئی دلیل پیش نہیں کی گئی جس پر غور کیا جاسکتا، اس لئے اس کو قبول نہیں کرنا چاہئے، رد کر دینا چاہئے۔

نیز ہدایہ میں ہے والصبي بمنزلة المعتوه في هذا والقاضي بمنزلة الاب في
الضحيح الاتري ان من قتل ولاولى له يستوفيه السلطان، والقاضي بمنزلة
فيه (ای فی استیفاء القصاص حاشیہ) (ص ۵۴۹ ج ۲)

ڈرائیور پر دیت

قانون ہذا کی دفعہ ۳۳۳ کی رو سے بے احتیاطی یا غفلت سے ڈرائیورنگ کے نتیجے میں اگر قتل واقع ہو جائے تو اس کی سزا دیت بھی اور قید بھی۔

یہ صحیح ہے کہ اس صورت میں انسانی جان کا ضیاع ہے مگر ہر طرح سے انسانی جان کے ضیاع کو قتل عمد کے زمرہ میں نہیں لایا جاسکتا، اس کو قتل خطا کے زمرہ میں داخل کیا جائے گا اور اسی کے احکام اس پر جاری کئے جائیں گے، اس بے احتیاطی کے نتیجے میں حاصل ہونے والے قتل کو قتل عمد کے زمرہ میں لانے کی تجویز صحیح نہیں ہے، یہ قتل خطا ہے۔ ۴۷ جانوں کے ضیاع پر دیت کے ادا کرنے سے ڈرائیور کو بے بس قرار دیا جا رہا ہے مگر اس کا حل تو عاقلہ کے تعین سے ہو سکتا ہے، کیونکہ دیت قاتل خطا کے عاقلہ پر بھی ہوتی ہے، اگرچہ قاتل بھی اس میں حصہ دار ہوتا ہے اور وہ تین سال میں ادا کی جاتی ہے جیسا کہ حضرت عمر رضی اللہ عنہ نے فیصلہ کیا تھا۔

ہدایہ میں ہے فہی علی العاقلۃ اعتباراً بالخطاء ونجب فی ثلاث سنین لقطعۃ عمر بن الخطاب (ص ۵۴۵ ج ۴) دیت عاقلہ پر ہے قتل خطا کے ساتھ اعتبار کرتے ہوئے اور تین سال میں واجب ہے حضرت عمر بن خطاب رضی اللہ عنہ کے فیصلہ کے مطابق فناء قطعۃ بالذیۃ علی العاقلۃ فی ثلاث سنین والمروی عنہ کالمروی عنہ صلی اللہ علیہ وسلم لانہ مما لا یعرف بالرأی (حاشیہ صفحہ کور) قال وادخل القاتل مع العاقلۃ فیما یعدی کاحدہم لانہ هو الفاعل فلا معنی لاختراجه ومع اخذہ غیرہم (ہدایہ ص ۶۳۲ ج ۴) مطلب یہ ہے کہ فاعل قتل خطا کو دیت میں شامل نہ کرنا کے معنی ہوتے ہیں کہ فاعل جرم کو چھوڑ دیا جائے اور دوسروں سے مواخذہ کیا جائے، جو غیر معقول ہے۔ (جاری ہے)

داڑھی کی شرعی حیثیت

مرتبہ

حضرت مولانا مفتی سید عبد القدوس ترمذی مدظلہم

مہتمم جامعہ حقانیہ ساہیوال سرگودھا

ناشر: ادارہ اشرف البیان جامعہ حقانیہ ساہیوال سرگودھا

مولوی سید عبدالناصر ترمذی

سخاوت سید الکونین ﷺ

حضرت ابن عباس رضی اللہ عنہما فرماتے ہیں کہ حضور اقدس ﷺ اول تو تمام لوگوں سے زیادہ سخی تھے (کوئی بھی آپ ﷺ کی سخاوت کا مقابلہ نہ کر سکتا تھا) کہ خود فقیرانہ زندگی بسر کرتے تھے اور عطاؤں میں بادشاہوں کو شرمندہ کرتے تھے، ایک دفعہ نہایت سخت احتیاج کی حالت میں ایک عورت نے چادر پیش کی اور سخت ضرورت کی حالت میں آپ ﷺ نے پہنی، اسی وقت ایک شخص نے مانگ لی، آپ ﷺ نے مرحمت فرمادی، آپ ﷺ قرض لے کر ضرورت مندوں کی ضرورت کو پورا فرماتے تھے اور قرض خواہ کے سخت تقاضے کے وقت کہیں سے اگر کچھ آگیا اور ادائے قرض کے بعد بچ گیا تو جب تک وہ تقسیم نہ ہو جائے گھر میں تشریف نہ لاتے تھے، بالخصوص رمضان المبارک کے مہینہ میں اخیر تک بہت ہی فیاض رہتے (کہ حضور ﷺ کی گیارہ ماہ کی فیاضی بھی اس مہینہ کی فیاضی کے برابر نہ ہوتی تھی) اور اس مہینہ میں جب بھی حضرت جبریل علیہ السلام تشریف لاتے اور آپ ﷺ کو کلام اللہ سناتے اس وقت آپ ﷺ بھلائی اور نفع رسانی میں تیز بارش لانے والی ہوا سے بھی زیادہ سخاوت فرماتے (خصائل نبوی ﷺ)

ترمذی کی حدیث سے نقل کیا گیا ہے کہ حضور انور ﷺ کے پاس ایک مرتبہ نوے ہزار درہم جس کے تقریباً بیس ہزار روپے سے زیادہ ہوتے ہیں کہیں سے آئے، حضور اقدس ﷺ نے ایک پوریے پڑا دیا اور وہیں پڑے پڑے سب تقسیم کر دیے، ختم ہو جانے کے بعد ایک سائل آیا حضور ﷺ نے فرمایا کہ میرے پاس تو کچھ بھی نہیں رہا تو کسی سے میرے نام سے قرض لے لے، جب میرے پاس ہو گا ادا کروں گا (خصائل نبوی)

حضرت جابر رضی اللہ عنہ سے روایت ہے کہ ایسا کبھی نہیں ہوا کہ رسول خدا ﷺ سے کچھ مانگا گیا ہو اور آپ ﷺ نے فرمایا ہو میں نہیں دیتا، حضرت انس رضی اللہ عنہ فرماتے ہیں کہ رسول اللہ ﷺ کھل کیلئے کوئی چیز نہ اٹھا رکھتے تھے، حضرت ابن عباس رضی اللہ عنہما کا بیان ہے کہ رسول اللہ ﷺ سب سے زیادہ سخی تھے، خاص کر ماہ رمضان میں تو بہت ہی سخی ہو جاتے تھے (صحیح بخاری باب بدء الحج)

ایک دفعہ حضور اکرم ﷺ نے حضرت ابو ذر غفاری رضی اللہ عنہ سے فرمایا اے ابو ذر! مجھے یہ پسند نہیں کہ میرے پاس کوہ احد کے برابر سونا ہو اور تیرے دن تک اس میں سے میرے پاس ایک اشرفی بھی بچ رہے سوائے اس کے جو ادائے قرض کیلئے ہو، تو اے ابو ذر! میں اس مال کو دونوں ہاتھوں سے خدا تعالیٰ کی مخلوق میں تقسیم کر کے اٹھوں گا (صحیح بخاری کتاب الاستقراض ص ۲۱۱ ج ۱) (سورہ رسول اکرم ﷺ ص ۶۸)

خواتین کا صفحہ

قاری محمد زکریا زکی سیالکوٹ

ایک نیک عورت کی گفتگو

انسان مختلف اعضاء کا مجموعہ ہے یہ اعضاء سنور جائیں تو انسان بھی سنور جاتا ہے انسان کے جسم میں ایک چھوٹا سا عضو زبان ہے زندگی کے تمام معمولات میں زبان کے استعمال کا ایک بنیادی کردار ہوتا ہے اس کا صحیح استعمال دنیا اور آخرت میں بھلائی کا باعث بنتا ہے جبکہ اس کا غلط استعمال دنیا اور آخرت میں ذلت اور رسوائی کا سبب بن جاتا ہے۔

عربی کا مقولہ ہے اللسان حجمه صغير وجرمه كبير، جسامت کے اعتبار سے زبان بہت چھوٹی ہے لیکن اس سے گناہ بہت بڑے بڑے ہوتے ہیں۔

رسول اللہ صلی اللہ علیہ وسلم نے زبان کے استعمال میں احتیاط برتنے کے بارے میں حضرت معاذ رضی اللہ عنہ کو تعلیم دیتے ہوئے فرمایا اس پر کنٹرول کرو، میں نے عرض کیا اے اللہ کے رسول کیا ہم اپنی گفتگو پر بھی پکڑے جائیں گے، فرمایا اکثر لوگ زبان کی لغزش کے باعث ہی تو اوندھے منہ دوزخ میں گرائے جائیں گے (احمد و ترمذی) یعنی زبان کا غیر محتاط استعمال، وعدہ کا لحاظ نہ کرنا، جھوٹی گواہی دینا، جھوٹی قسمیں اور بہتان لگانا منافقت کی دلیل ہے، دنیا میں بڑے بڑے فساد ہیں ان سب کی جڑ زبان ہے۔

حضرت ابو ذر غفاری رضی اللہ عنہ سے روایت ہے کہ میں نے حضور صلی اللہ علیہ وسلم سے سوال کیا کہ ابراہیمی صحیفوں میں کیا مضامین تھے، فرمایا ان میں حکمت، مثالیں اور عبرت آموز محاورات تھے ایک عقل مند کو لائق ہے کہ جب تک اس کی عقل کام کرتی ہے وہ اپنی زبان کی نگہداشت رکھے، اپنے اوقات کی قدر کرے، اپنے حالات پر نظر رکھے، ابن عمر رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا کہ اللہ کے ذکر کے سوا بہت باتیں مت کیا کرو کیونکہ اللہ کے ذکر کے علاوہ زیادہ باتیں کرنے سے دل میں سختی پیدا ہوتی ہے (ترمذی)

عجیب واقعہ

حضرت عبداللہ بن مبارک رحمۃ اللہ علیہ فرماتے ہیں کہ میں ایک مرتبہ حج کو گیا سفر کے دوران رستے میں مجھے ایک بڑھیا عورت ملی، میں نے سلام کیا تو جواب میں اس نے کہا سلم قولا من رب رحیم میں نے کہا اللہ آپ پر رحم کرے یہاں کیا کر رہی ہو تو جواب میں کہنے لگی ومن یضلل اللہ

فلا ہادی لہ جسے اللہ گمراہ کر دے اس کا کوئی رہنما نہیں ہوتا، میں سمجھ گیا کہ وہ رستہ بھول گئی ہے اس لئے میں نے پوچھا آپ کہاں جانا چاہتی ہیں، تو جواب میں کہنے لگی سبْحَنَ الَّذِیْ اَمْسَرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلَی الْمَسْجِدِ الْاَقْصَا پاک ہے وہ ذات جو اپنے بندے کو رات کے وقت مسجد حرام سے مسجد اقصیٰ تک لے گئی، میں سمجھ گیا کہ یہ حج ادا کر چکی ہے اور اب بیت المقدس جانا چاہتی ہے، میں نے پوچھا یہاں آپ کب سے بیٹھی ہیں تو جواب میں کہنے لگی ثَلَاثَ لَیَالٍ مَّوْیَا پوری تین راتوں سے، میں نے کہا تمہارے پاس کچھ کھانا وغیرہ نظر نہیں آ رہا کھاتی کیا ہو تو جواب میں کہنے لگی هُوَ یَطْعَمُنِیْ وَہِیْ سَقِیْنِ وَہِیْ تَحْمِیْ کَلَامًا ہے پلاتا ہے، میں نے کہا وضو کس چیز سے کرتی ہو تو کہنے لگی فَتِیْمَہٗمُورَا صَعِیْدَا طَیِّبَا پاک مٹی سے فیم کر لو، میں نے کہا یہ رمضان کا تو زمانہ نہیں ہے تو جواب میں کہنے لگی وَ مِّنْ تَطْوِیْعٍ خَیْرًا فَاِنَّ اللّٰہَ شَاکِرٌ عَلِیْمٌ اور جو بھلائی کے ساتھ نفل عبادت کرے تو اللہ شکر کرنے والا اور جاننے والا ہے، میں نے کہا سفر کی حالت میں تو روزہ فرض بھی رکھنا جائز نہیں تو کہنے لگی وَاِنْ تَصُومُوا خَیْرٌ لَّکُمْ اِنْ کُنْتُمْ تَعْلَمُوْنَ اگر تمہیں ثواب کا علم ہو جائے تو روزہ رکھنا بہتر ہے، میں نے کہا آپ میری طرح گفتگو کیوں نہیں کرتیں، جواب میں کہنے لگی مَا یَلْفُظُ مِنْ قَوْلٍ اِلَّا لَدِیْہِ رَقِیْبٌ عَتِیْدٌ اِنَّمَا جَوَابَاتٌ بَہِیْ بُولَتَا ہے اس کیلئے نگہبان فرشتہ مقرر ہے، میں نے پوچھا تم کس قبیلہ سے ہو تو جواب میں کہنے لگی لَا تَقْصِفْ مَا لَیْسَ لَکَ بِہٖ عِلْمٌ جس بات کا تمہیں علم نہیں اس کے پیچھے مت پڑو، میں نے کہا معاف کرنا مجھ سے غلطی ہوئی، اس پر بولی لَا تُشْرِیْبُ عَلَیْکُمْ الْیَوْمَ یَغْفِرُ اللّٰہُ لَکُمْ اَیْنَ تَمُّوْکُوْا مَاتَ شَیْءٌ اللّٰہُ تَمَہِیْنَ معاف کرے، میں نے کہا آپ چاہیں تو میری اونٹنی پر سوار ہو سکتی ہیں تاکہ آپ اپنے قافلہ سے جا ملو تو کہنے لگی وَمَا تَفْعَلُوْا مِنْ خَیْرٍ یَّعْلَمُہُ اللّٰہُ تم جو بھلائی بھی کرو اللہ اسے جانتا ہے، میں نے یہ سن کر اپنی اونٹنی کو بٹھالیا مگر سوار ہونے سے پہلے وہ بولی قُلْ لِلْمَعْرِ مَنِّیْنَ یَغْضُوْا مِنْ اَبْصَارِہُمْ مُّؤْمِنُوْنَ سے کہو کہ وہ اپنی نگاہیں نیچی رکھیں، میں نے اپنی نگاہیں نیچی کر لیں اور پھر اس سے کہا اب آپ سوار ہو جائیں لیکن جب وہ سوار ہونے لگی تو اچانک اونٹنی بگڑ کر بھاگ کھڑی ہوئی جس سے اس کے کپڑے پھٹ گئے اس پر بولی مَا اَصَابَکُمْ مِنْ مَّصِیْبَةٍ فَبِمَا کَسَبَتْ اَیْدِیْکُمْ تَمَہِیْنَ جو کوئی مصیبت پہنچتی ہے وہ تمہارے اعمال کے سبب ہوتی ہے، میں نے کہا ذرا ٹھہرو میں اونٹنی کو باندھ دوں پھر سوار ہوں، اس پر کہنے لگی فَفَہَمْنَا ہَا سَلِیْمٰنٌ ہَمْ نَہِیْ اس مسئلہ کا حل سلیمان علیہ السلام کو سمجھا دیا، میں نے اونٹنی کو باندھا اور اس سے کہا اب آپ سوار ہو جائیں وہ سوار ہو گئی اور یہ آیت پڑھی سَبْحَنَ الَّذِیْ یَسْخِرُ لَنَا ہٰذَا وَمَا کُنَّا لَہٗ مُقَرَّبِیْنَ

وانا الی ربنا المنقلبون پاک ہے وہ ذات جس نے اس سواری کو ہمارے لئے رام کر دیا اور ہم اس کو کرنے والے نہیں تھے اور بلاشبہ ہم سب اپنے پروردگار کی طرف لوٹنے والے ہیں، میں نے اونٹنی کو چلایا اور بہت تیز دوڑائی جس پر وہ بولی واقصد فی مشیت واغضض من صوتک اپنے چلنے میں اعتدال سے کام لو اور اپنی آواز پست رکھو، اب میں آہستہ آہستہ چلنے لگا اور کچھ اشعار ترنم سے پڑھنے لگا اس پر وہ بولی فاقرہ واما تیسر من القرآن قرآن میں جتنا حصہ پڑھ سکو وہ پڑھو، میں نے کہا آپ تو اللہ کی طرف سے بھی ساری نیکیوں سے مالا مال ہیں، اس پر وہ بولی وما یدکر الا اولوا الالباب صرف عقل والے ہی نصیحت حاصل کرتے ہیں، کچھ دیر خاموش رہنے کے بعد میں نے پوچھا آپ کا کوئی شوہر ہے، کہنے لگی لا تسئلوا عن النبیاء ان تبدلکم تسعکم ایسی چیزوں کے بارے میں مت پوچھو جو اگر تم پر ظاہر کر دی جائیں تو تمہیں بری لگیں، اب میں خاموش ہو گیا اور جب تک قافلہ نہیں مل گیا میں نے اس سے کوئی بات نہیں کی، قافلہ سامنے آ گیا ہے میں نے کہا آپ کا اس میں کوئی ہے، کہنے لگی المال والبنون زینۃ الحیوۃ الدنیا مال اور بیٹے دنیوی زندگی کی زینت ہیں، میں سمجھ گیا کہ قافلے میں اس کے بیٹے موجود ہیں، میں نے کہا آپ کے بیٹوں کا نام کیا ہے، کہنے لگی واتخذ اللہ ابراہیم خلیلاً وکلم اللہ موسیٰ تکلیماً یوحیٰ خذ الکتاب بقوة یہ سن کر میں نے آواز دی ابراہیم، موسیٰ، یحییٰ تھوڑی سی دیر میں چند نو جوان جو چاند کی طرح خوبصورت تھے میرے سامنے آ کھڑے ہوئے جب ہم سب اطمینان سے بیٹھ گئے تو اس عورت نے اپنے بیٹوں سے کہا فابعثوا احدکم بورقکم هذه الی المدینۃ فلینظر ایہا ازکی طعما فلیا تکم برزق منه اب اپنے میں سے کسی کو یہ روپیہ دے کر شہر کی طرف بھیجو پھر وہ تحقیق کرے کہ کون سا کھانا زیادہ پاکیزہ ہے سو اس میں سے تمہارے واسطے کچھ کھانا لے آئے، یہ سن کر ان میں سے ایک لڑکا گیا اور کچھ کھانا لے آیا، وہ کھانا میرے سامنے رکھا گیا تو عورت نے پھر مجھ سے کہا کسلوا وانشربوا ہنیشا بما المملغتم فی الایام الخالیۃ خوشگوار کی کے ساتھ کھاؤ پیو یہ سب ان اعمال کے جو تم نے پچھلے دنوں میں کئے ہیں۔

اب مجھ سے رہا نہ گیا میں نے ان لڑکوں سے کہا تمہارا کھانا مجھ پر حرام ہے جب تک تم مجھے اس عورت کے بارے میں اس کی حقیقت نہ بتلاؤ لڑکوں نے بتایا کہ یہ ہماری ماں ہے اور اس کی چالیس سال سے یہی کیفیت ہے، چالیس سال سے اس نے قرآن کی آیات کے سوا کوئی جملہ نہیں بولا اور یہ پابندی اس نے اپنے اوپر اس لئے لگائی ہے کہ کہیں زبان سے کوئی ناجائز یا نامناسب بات نہ نکل جائے جو اللہ کی ناراضگی کا سبب بنے۔

سبحان اللہ! خشیت الہی کا عجیب انداز دیکھئے کہ کلام الہی کے سوا کوئی لفظ بھی زبان سے نہیں بولا قیامت میں ایسے لوگ اللہ کے حضور پیش ہوں گے جن کی زبان سے چالیس سال قرآن پاک کے سوا کچھ بول بھی نہیں نکلے وہاں اگر ہم اپنی بے وقوفانہ جاہلانہ گفتگو کے ساتھ پیش ہوئے تو کتنی ندامت ہوگی۔

وہ شخص مبارک ہے جس کے کلام میں اللہ کا ذکر ہے، جس کی خاموشی میں فکر اور سوچ ہے، جس کی آنکھ میں عبرت ہے، حضرت عیسیٰ علیہ السلام سے منقول ہے کہ اللہ کے ذکر کے علاوہ کوئی کلام کثرت سے نہ کرو کیونکہ اس سے تمہارے دل سخت ہو جائیں گے لیکن تمہیں اس کا علم نہیں، حضرت ابو بکر صدیق رضی اللہ عنہ کے بارے میں آتا ہے کہ بعض اوقات اپنی زبان کو پکڑ کر کھینچتے تھے کہ یہ جسم کا وہ عضو ہے کہ جس کی وجہ سے اکثر لوگ دوزخ میں ڈالے جائیں گے، عظیم ہے وہ انسان جس کی خاموشی فکر کے ساتھ ہے، جس کی گفتگو ذکر کے ساتھ ہے، زبان وہ تلواریں ہیں جو کبھی زنگ آلود نہیں ہوتی ہمیشہ چلتی رہتی ہے حالانکہ زبان کی تلوار ان رشتوں کو توڑ دیتی ہے جن کو لوہے کی تلواریں نہیں توڑ سکتی۔

کہتے ہیں کہ لقمان حکیم حبشی غلام تھے پہلی پہلی جوان کی حکمت ظاہر ہوئی وہ یہ بھی کہ آقا نے کہا اے غلام یہ بکری ذبح کرو اور اس کے گوشت کے بہترین دو ٹکڑے ہمارے پاس لے کر آؤ، آپ دل اور زبان لے آئے، ایک بار پھر کہا کہ یہ بکری ذبح کرو اس کے بہترین عمدہ ٹکڑے لے کر آؤ، آپ پھر دل اور زبان لے آئے، ایک بار پھر کہا یہ ذبح کرو اور اب کے سب سے بدترین حصہ کاٹ کر لے آؤ، آپ پھر دل اور زبان لے آئے، آقا نے وجہ پوچھی بھئی اتنی بار جو ذبح کر دئی آخِر دل اور زبان ہی آپ نے کیوں پسند کئے، آپ نے فرمایا کہ آقا اگر دل اور زبان یہ دونوں درست ہو جائیں تو پورے بدن میں اس سے بڑھ کر کوئی اور حصہ عمدہ نہیں اور اگر یہ خراب ہو جائیں تو ان سے بڑھ کر بدن کا کوئی حصہ بدتر نہیں۔

اللہ تعالیٰ سے دعا ہے کہ اللہ ہمیں زبان کو صحیح استعمال کرنے کی توفیق عطا فرمائے اور جو گناہ ہم نے آج تک اپنی زبان سے کئے ہیں اللہ ان گناہوں کو بھی معاف فرمائے، آمین۔
اب جس کے جی میں آئے لے ان سے روشنی
ہم نے تو دل جلا کے سر عام رکھ دیا ہے

یا درفنگاں

محترم جناب سید شمشاد حسین صاحب

ہمارے اکابرین

شیخ الاسلام حضرت مولانا محمد تقی عثمانی مدظلہم کو اللہ تعالیٰ نے تحریر و تقریر کا ایسا ملکہ و ولایت کیا ہے کہ صورت حال کو ایسے انداز میں پیش کرتے ہیں جس سے پورا نقشہ آشکھوں کے سامنے آ جاتا ہے، اپنے والد ماجد حضرت مولانا مفتی اعظم پاکستان مفتی محمد شفیع صاحب رحمہ اللہ اور حکیم الاسلام حضرت مولانا قاری محمد طیب صاحب رحمہ اللہ مہتمم دارالعلوم دیوبند کے تعلقات کو کچھ ایسے انداز میں پیش کیا ہے کہ لطف آ گیا، آپ بھی ملاحظہ فرمائیں۔

احقر کے والد ماجد حضرت مولانا مفتی محمد شفیع صاحب قدس سرہ اور حضرت قاری صاحب قدس سرہ (قاری محمد طیب) بچپن سے ایک دوسرے کے ساتھی اور زندگی کے ہر مرحلے میں ایک دوسرے کے رفیق رہے، دونوں نے دارالعلوم دیوبند میں ساتھ پڑھا، ساتھ فارغ ہوئے، ساتھ ہی پڑھانا شروع کیا، دونوں ایک ہی وقت حضرت شیخ الہند قدس سرہ کے دست مبارک پر بیعت ہوئے اور پھر حضرت رحمہ اللہ کی وفات کے بعد ایک ہی ساتھ تھانہ بھون حاضر ہو کر حکیم الامت حضرت مولانا اشرف علی صاحب تھانوی قدس سرہ کے حلقہ ارادت میں داخل ہوئے، تقریباً ساتھ ہی ساتھ دونوں کو حضرت تھانوی رحمہ اللہ کی طرف سے خلافت عطا ہوئی، اور ۱۳۲۵ھ میں سب سے پہلا حج بھی دونوں نے ساتھ کیا۔ غرض ظاہری تعلیم اور باطنی تربیت سے لے کر سیر و تفریح تک ہر چیز میں دونوں کی رفاقت مثالی رفاقت تھی۔

پھر جب قیام پاکستان کی تحریک شروع ہوئی اور آزادی ہند کے طریق کار سے متعلق علماء دیوبند کے درمیان اختلاف رونما ہوا تو حضرت والد صاحب کی طرح حضرت قاری صاحب کا نقطہ نظر بھی حکیم الامت حضرت تھانوی اور حضرت علامہ شبیر احمد صاحب عثمانی کی رائے کی طرف مائل تھا، لیکن حضرت قاری صاحب نے اپنے آپ کو عملی سیاست سے ہالکیہ یکسو کر کے ہمدن دارالعلوم دیوبند کی خدمت کیلئے وقف کیا ہوا تھا اس لئے یہ نقطہ نظر اسلحہ پر نہ آ سکا۔

حضرت والد صاحب قدس سرہ قیام پاکستان کے بعد یہاں تشریف لے آئے اور حضرت قاری صاحب قدس سرہ کیلئے دارالعلوم کی گراں ہار ذمہ داری کے پیش نظر دیوبند چھوڑنے کا سوال ہی نہ تھا لیکن یہ بات میں نے حضرت قاری صاحب قدس سرہ سے بارہا سنی کہ جس روز حضرت مفتی صاحب دیوبند سے پاکستان کیلئے روانہ ہوئے اس روز میں دن بھر روتا رہا۔

آپ نے حضرت والد صاحب کی وفات کے موقع پر جو تعزیتی مکتوب ارسال فرمایا اس میں بھی لکھا

تھا کہ ”تقسیم ملک کے بعد جب آپ نے پاکستانی قومیت اختیار فرمائی اور یہاں سے ہجرت فرما کر پاکستان تشریف لے گئے تو کسی مرنے والے کیلئے بھی اتنا کبھی نہیں رویا تھا جتنا آپ کے فراق پر رویا تھا، یہ حالت دیکھ کر سب گھروالے پریشان ہو گئے تھے کہ آخر کیا حادثہ پیش آ گیا جو اتنا گریہ طاری ہے، یہ تعلق کی بنا پر تھا کہ ابتدائے عہد سے ہم رفیق رہے تھے“ (البلاغ مفتی اعظم نمبر ص ۳۰)

اس کے بعد سے وہ ہمہ وقتی رفاقت چھوٹ گئی لیکن قلب و روح کا رشتہ کسی مرحلے پر نہ ٹوٹا۔

ایک مرتبہ حضرت قاری صاحب قدس سرہ نے خط میں حضرت والد صاحب کو لکھا ”کل میاں مستحسن صاحب فاروقی کے ساتھ مولوی ظہور احمد صاحب نے میری بھی دعوت کی تھی آپ ہی کے مکان سے متصل منشی بشیر احمد صاحب مرحوم کے مکان میں کھانا کھلایا، مکان دیکھ کر کمینوں کی یاد تازہ ہو گئی اور یہ تک اس تصور میں استغراق رہا“

قیام پاکستان کے بعد بار بار حضرت قاری صاحب قدس سرہ کراچی تشریف لائے اور یہ ممکن نہ تھا کہ کراچی تشریف لانے کے بعد آپ دارالعلوم تشریف نہ لائیں، چنانچہ ہر بار خدام دارالعلوم کو اپنی شفقتوں سے بہرہ ور فرماتے، طلباء اور اساتذہ سے خطاب بھی ہوتا اور حضرت والد صاحب رحمہ اللہ اور ان کے درمیان جو باغ و بہار مجلس ہوتی اس میں علمی تبادلہ خیال کے علاوہ ماضی کے تذکرے، زمانہ طالب علمی کی یادیں، اساتذہ کے واقعات اور نہ جانے کتنے موضوعات پر گفتگو آتی اور ہم خدام کو افادات کا نہ جانے کتنا خزانہ ہاتھ آ جاتا (نقوش رنگاں ص ۱۹۰، ۱۹۱)

وتاکلون الثراث اکلا لما وتحبون المال حبًا جملًا (الفجر)
اور تم میراث کا سارا مال سمیٹ کر (خود ہی) کھا جاتے ہو اور مال کی بڑی محبت کرتے ہو۔

رسالہ

غصب المیراث

(از فاضل فیض رفیع، حضرت مولانا مفتی عبدالکریم گمٹھلوی رحمہ اللہ)

سابق مفتی خاندان دادویہ اشرفیہ تھانہ بھون (انڈیا)

ناشر: ادارہ اشرف البیان جامعہ حقانیہ سہیوال سرگودھا

امداد المسائل فی الاحکام والمسائل

فقہ العصر حضرت مفتی سید عبدالشکور رزوی

الاستفتاء

کیا روزِ محشر دوزخ پر اللہ تعالیٰ اپنا قدم مبارک رکھیں گے؟

سوال: بہشتی زیور میں لکھا ہے روزِ محشر میں اللہ تعالیٰ دوزخ میں پاؤں لٹکا کر کہیں گے کہ تو بھگئی یا نہیں یہ مسئلہ غلط ہے یا ٹھیک؟

الجواب: بہشتی زیور میں جو لکھا ہے وہ ایک حدیث شریف کا مضمون ہے اپنی طرف سے کسی عالم نے نہیں لکھا مگر اس کی حقیقت اللہ تعالیٰ کو معلوم ہے یہ وہی جانتے ہیں کہ قدم سے مراد کیا ہے، ہمارا ایمان ہے کہ حضور علیہ السلام نے جو فرمایا وہ صحیح ہے چاہے اس کی حقیقت ہماری سمجھ میں آئے یا نہ آئے ایسے امور کی تفتیش و تحقیق میں پُرکروقت ضائع نہیں کرنا چاہئے کیونکہ یہ امور ہماری عقل کے احاطہ سے باہر ہیں اتنا اجمالی ایمان کافی ہے کہ جو کچھ حضور علیہ السلام نے فرمایا ہے وہ صحیح ہے، واللہ اعلم۔

نابالغہ کا نکاح باپ یا دادا نے کیا تو اسے فسخ نکاح کا حق نہیں

سوال: ہمارے ہاں ایک عورت نے دوسری جگہ یعنی اپنے سسرال والوں کے ہاں سے آ کر عدالت میں بیان دے کر کہا میرے والدین فوت ہو چکے ہیں اور مجھے اپنے نکاح کا علم نہیں ہے، بالغ ہونے پر معلوم ہوا کہ میرا نکاح بچپن میں کسی شخص سے کیا گیا ہے لہذا اب میں آزاد ہو کر کسی دوسری جگہ نکاح کرنا چاہتی ہوں، حکومت نے اسے آزادی کا پروانہ دے کر دوسرے نکاح کی اجازت دے دی، دوسری جانب کے سسرال والے پنچائنت لے کر اس کو لے جانے کیلئے آئے اور نہایت منت و سماجت کی اور وہ کہتے ہیں کہ اس لڑکی کا نکاح ہمارے لڑکے سے کئی سال قبل ہو چکا تھا اور یہ لڑکی بلوچ کے بعد بھی ۵، ۶ سال ہمارے گھر رہی ہے اور وہ اپنے لڑکے کو بالغ بتلاتے ہیں مگر لڑکی وہاں جانے پر آمادہ نہ ہوئی۔

القلمہ مولوی محمد صدیق صاحب (جو کہ بزعم خود اہل حدیث ہونے کے مدعی ہیں) نے لڑکی کے معاون کا یکطرفہ بیان سن کر سابق نکاح کا عدم قرار دے کر نکاح جدید کا فتویٰ دے دیا اور مولوی مذکور صاحب کے برادر حقیقی نے نکاح پڑھا بھی دیا، براؤ کرم یہ فرمائیں کہ سابق شوہر کے طلاق دیے بغیر یہ نکاح ثانی صحیح ہے یا کہ نہیں؟

بصورت عدم جواز اس زنا کاری کے گناہ اور وہاں میں فتویٰ دیندہ و دیگر معاونین و شرکاء محفل

مساوی شریک ہیں یا کہ محض لڑکی لڑکا ہی عند اللہ مجرم ہوں گے۔

(۲) مذکورہ نکاح رجسٹر نکاح میں درج کنندہ بھی گنہگار ہوگا جبکہ رجسٹر انکاح میں شریک نہ ہوا ہو شرعاً اس نکاح کا اندراج حرم ہے یا نہیں؟ بیوا تو حرام۔

الجواب: ما بائعی کی حالت میں والد اور دادا جس لڑکی کا نکاح کر دیں اس لڑکی کو بالغ ہونے کے بعد فسخ نکاح کا حق نہیں ہے اگر باپ دادا کے سوا کسی اور نے نکاح کیا ہے ما بائعی کی حالت میں تو بلوغ کے بعد اس کو فسخ نکاح کا اختیار باقی ہے جبکہ وہ بالغ ہونے کے بعد خاموشی نہ اختیار کرے اگر ایک ساعت بھی خاموشی اختیار کر لی تو فسخ نکاح کا اختیار باطل ہو جائے گا، اب اس کو عدالت میں دعویٰ کر کے نکاح فسخ کرانا جائز نہیں ہے، لہذا صورت مسئلہ میں اگر باپ نے نکاح کیا تھا تو بھی اور اگر کسی دوسرے ولی نے نکاح کیا تھا مگر بالغ ہونے کے بعد سکوت اختیار کر لیا گیا بلکہ بالغ ہونے کے بعد ۵-۶ سال آباد رہی تو بھی اس کو نکاح فسخ کرانے کا اختیار نہیں ہے لہذا یہ تمام کارروائی شریعت کے خلاف اور ناجائز ہے، عورت کا نکاح سابق شوہر سے بدستور قائم ہے وہ اس کی منکوحہ شرعی طور پر اس وقت تک رہے گی جب تک اس کو طلاق وغیرہ سے جدا نہ کرے دوسرا نکاح قطعاً غلط و باطل ہے اور نکاح پر نکاح ہونے کی وجہ سے حرام ہے اور کوئی وجہ اس کے جواز کی نہیں ہے، ایسے نکاح میں شریک ہونے والے جن کو علم ہو وہ سب گنہگار ہیں اپنی اپنی قدرت کے موافق ان کو لازم ہے کہ اس نکاح کے غلط ہونے کو بیان بھی کریں اور کوشش کر کے سابق شوہر کے پاس اس عورت کو بھیجیں، جواز کا فتویٰ دینے والے نکاح پر ہانے والے سب گنہگار ہیں بلکہ مفتی پر گناہ زیادہ ہے کہ وہ سبب بنا ہے لوگوں کے گنہگار ہونے کا۔

حدیث شریف کا مضمون ہے کہ جو مفتی غلط فتویٰ دے اس کو ان لوگوں کا گناہ بھی ہوگا جو کہ اس کے فتویٰ کے سبب گناہ میں مبتلا ہیں، اللہ تعالیٰ محفوظ رکھے نکاح خواہان اور گواہان سب کو تہ کر کے اعلان کرنا چاہئے کہ ہم سے غلطی ہوئی ہے اور آئندہ احتیاط کا عہد کرنا چاہئے۔

(۲) رجسٹر میں مذکورہ بالا نکاح کو درج کرنا گناہ ہے، ناجائز ہے اور ایک حرام کی اعانت اور مدد ہونے کی وجہ سے گناہ ہے اس لئے تاحید اختیار و قدرت اس نکاح کے اندراج سے بچنے کی کوشش کرنا ضروری ہے مجبوری کے احکام دوسرے ہیں، واللہ اعلم عند اللہ واللہ اعلم بالصواب۔

۳۲ روزوالقعدہ ۱۳۸۲ھ

تعارف و تبصرہ

نام کتاب: مسائل و فضائل رمضان المبارک مؤلف: فقیہ العصر مفتی سید عبدالشکور رزندی قدس سرہ

ناشر: مکتبہ کریمیہ جامعہ حقانیہ ساہیوال سرگودھا صفحات: 128 قیمت: 70 روپے

رمضان المبارک کے فضائل و مسائل کا موضوع ایک ایسا موضوع ہے جس پر بے شمار رسائل و مضامین اور کتابیں دستیاب ہیں لیکن اس کے باوجود ضرورت ہے کہ ہر دور کے تقاضہ کے مطابق مزید اس موضوع پر کتابیں تحریر کی جائیں اسی ضرورت کے پیش نظر حضرت اقدس فقیہ العصر مفتی سید عبدالشکور رزندی قدس سرہ نے اپنے دور کے تقاضوں کو سامنے رکھ کر ایک کتاب بنام ”فضائل و مسائل رمضان المبارک“ تحریر فرمائی اس میں آپ نے جہاں رمضان المبارک کے مسائل و فضائل تحریر فرمائے اس کے ساتھ قرآن کریم کے فضائل، تراویح و لیلة القدر اور اعتکاف کے احکام و فضائل کو بھی بیان فرمایا اور ان عنوانات کے ذیل میں آپ نے موقع کی مناسبت سے نہایت ضروری فوائد و نکات بھی درج فرمادیے جو بجائے خود نہایت نافع اور مفید ہیں۔

رمضان المبارک کے حوالہ سے دواہم مضمون ”تجلیل افطار (غروب کے بعد افطاری میں جلدی کرنا) اور روزہ کی حالت میں انجکشن کا حکم“ بڑے خاصہ کی چیز ہیں۔

پہلے مضمون میں غروب آفتاب کے بعد افطار میں جلدی اور تجلیل کے مستحب ہونے پر دلائل کی روشنی میں نہایت جامع مفصل اور مدلل کلام کیا گیا ہے اور ساتھ ہی ان حضرات کے موقف کی تردید کی گئی ہے جو غروب آفتاب کے باوجود بھی افطار میں تاخیر پر مصر ہیں اس سلسلہ میں ان کے مستدلالات کے بڑے مضبوط ثبوت کافی جواب تحریر فرما کر تمام شبہات کا قلع قمع فرمادیا گیا ہے، یہ بڑی نفیس اور متین نہایت شاندار علمی بحث ہے اہل علم یقیناً اس سے محظوظ و مستفید ہوں گے۔

دوسرا اہم مضمون حالت صوم میں انجکشن کا ہے عقلی نقلی دلائل کی روشنی میں ثابت فرمادیا گیا ہے کہ حالت صوم میں کسی قسم کے انجکشن سے روزہ نہیں ٹوٹتا۔

رسالہ بہت ہی ابحاث شریفہ اور مضامین مفیدہ پر مشتمل ہے جس کی صحیح افادیت کا اندازہ پڑھ کر ہی لگایا جاسکتا ہے۔

تقریباً چالیس سال قبل یہ رسالہ ملتان سے شائع ہوا اس کے بعد مشہور و مفید کتاب ”پارہ مہینوں

کے مسائل“ کے ساتھ طبع ہوتا رہا اس کی ضرورت و اہمیت اور افادیت کے پیش نظر مولانا سید محمد تسنیم ترمذی مالک مکتبہ کریمہ مدرس جامعہ حقانیہ فاضل و فائق المدارس العربیہ و جامعہ اشرفیہ لاہور نے اس کی الگ طباعت و اشاعت کا اہتمام کیا اور ادارہ اشرف البیان کے اراکین سے اس کے تمام حوالہ جات کی تخریج کرائی تمام کتب کے حوالہ جات اصل عبارات حاشیہ میں درج کی گئیں اور پھر کتاب کے اصل قلمی مسودہ سے اس کے مضامین کو ملا کر تصحیح کی گئی، کمپیوٹر سے جدید عمدہ کتابت کے بعد بھی تصحیح کا اہتمام بلینچ کیا گیا پھر عمدہ کاغذ اور دیدہ زیب فائنل کے ساتھ اعلیٰ و معیاری طباعت نے اس کے حسن کو دو بالا کر دیا، پاکستان میں اس انداز کا یہ پہلا ایڈیشن ہے۔

اس کی اشاعت پر ہم اس کتاب کے ناشر اور مکتبہ کریمہ کے مالک کو مبارکباد پیش کرتے ہیں اور قارئین سے سفارش کرتے ہیں کہ وہ اس کتاب کی قدر کریں، کتاب ہر گھر کی ضرورت ہے اس لئے کوئی گھر اس سے خالی نہیں رہنا چاہئے، ناشر نے مفت تقسیم کرنے والے حضرات کیلئے خصوصی رعایت کا اعلان بھی کیا ہے اہل خیر کو اس سے مزید فائدہ اٹھانا چاہئے۔ (مولانا سید عبدالعظیم ترمذی)

سید عبدالناصر ترمذی

اخبار الجامعہ

۲۰ ررجب المرجب: جامعہ میں اجازت حدیث کی تقریب منعقد ہوئی جس میں صدر جامعہ نے درجہ تخصص اور دورہ حدیث شریف کے طلبہ کو اجازت حدیث دی۔

۲۱ ررجب: صدر جامعہ نے مدرسہ انوار العلوم سرکودھا میں منعقدہ تقریب حفظ قرآن کریم میں خطاب کیا بعد ازاں جامعہ مفتاح العلوم سرکودھا میں ختم بخاری شریف کی تقریب میں شرکت کی۔

۲۲ ررجب: صدر جامعہ اوکاڑہ محلہ صدر پورہ دارالعلوم محمدیہ احسن المدارس تشریف لے گئے اور نماز جمعہ کے اجتماع سے خطاب فرمایا، نیز بعد نماز مغرب بخاری شریف کے آخری باب پر درس ارشاد فرمایا۔

۲۳ ررجب: جامعہ میں وفاق کے امتحان شروع ہوئے جو ۲۸ ررجب کو بغیر خوبی تکمیل تک پہنچے، بنات کا ستر حسب سابق جامعہ میں ہی تھا۔

۲۶ ررجب: جامعہ میں درجہ حفظ اور درجہ کتب کے تحتانی درجات کا تقریری امتحان ہوا، بعد نماز ظہر ایک مختصر تقریب میں صدر جامعہ نے غیر وفاق طلبہ کو تقریری امتحان میں کامیاب ہونے پر انعام تقسیم فرمائے۔

رپورٹ سالانہ جلسہ

جامعہ حقانیہ کا ہاونواں سالانہ جلسہ اپنی سابقہ شان و شوکت اور رشک و احتشام کے ساتھ مؤرخہ ۲۵، ۲۶، ۲۷، ۲۸ اگست کو منعقد ہوا۔

پہلی نشست: عارف باللہ حضرت مولانا مشرف علی تھانوی مدظلہم نے نماز جمعہ کے موقع پر جامع مسجد حقانیہ کے عظیم الشان اجتماع سے خطاب فرمایا اور بعد عصر اصلاحی درس بھی دیا۔

دوسری نشست: مولانا مشرف علی تھانوی مدظلہم نے یکم شعبان بروز ہفتہ بعد نماز عصر اصلاحی درس دیا۔

تیسری نشست: بروز ہفتہ بعد نماز عشا پہلا بیان صاحبزادہ مولانا محمد سعید کا ہوا ان کے بعد شیخ الحدیث حضرت مولانا ارشاد احمد صاحب مدظلہم مہتمم دارالعلوم کبیر والا کا بیان ہوا بعد ازاں آخری خطاب مولانا محمد حسین صاحب چنیوٹی کا ہوا۔

چوتھی نشست: بروز اتوار بعد نماز ظہر مولانا مفتی محمد طیب صاحب مہتمم جامعہ اسلامیہ لدادیہ فیصل آباد نے بیان فرمایا ان کے بعد مناظر اسلام حضرت علامہ محمد عبدالغفار تونسوی مدظلہم نے مفصل و مدلل بیان فرمایا۔

پانچویں نشست: بروز اتوار بعد نماز عشا پہلا بیان مولانا اشرف علی صاحب کا ہوا ان کے بعد مولانا

محمد الیاس چنیوٹی کا بیان ہوا بعد ازاں جامعہ فاروقیہ کراچی کے استاذ حدیث مولانا ولی المظفر صاحب نے عربی زبان میں بیان فرمایا، مولانا کے بیان کے دوران بارش شروع ہو گئی اور جلسہ کی کارروائی مختصر کر کے دعا کرائی گئی۔

استاذ المحمدین حضرت الشیخ مولانا سلیم اللہ خان مدظلہم نے فرمایا کہ بخاری شریف کا درس صبح ہوگا چنانچہ ۳ شعبان بروز جمعہ نو بجے پہلے جامعہ کے طالب علم مولوی سلیم الیاس نے بخاری شریف کا آخری باب پوری سند کے ساتھ پڑھا پھر حضرت الشیخ نے بخاری شریف کی آخری حدیث کا درس دیا جو تقریباً ایک گھنٹہ جاری رہا، بعد ازاں حضرت الشیخ نے اپنے دست مبارک سے طلبہ میں اسناد تقسیم فرمائیں، اس کے بعد حضرت الشیخ ملتان تشریف لے گئے، حضرت الاستاذ مولانا صالح محمد مدظلہم، حضرت قاری محمود صاحب مدظلہم اور دیگر علماء کرام نے درجہ تخصص اور دورہ حدیث شریف کے طلبہ کی دستار بندی فرمائی اور دعا پر جلسہ اختتام کو پہنچا۔

۵ شعبان: حضرت صدر جامعہ، جامعہ حقانیہ کی شاخ ”معہد الترمذی“ کے افتتاح کے موقع پر لاہور تشریف لے گئے، جناب قاری خلیل احمد تھانوی نے تلاوت کلام پاک کی سعادت حاصل کی بعد ازاں ”معہد الترمذی“ کے منتظم اعلیٰ مولانا سید عبدالعظیم ترمذی زید مجدہ نے ادارہ کا تعارف کرایا پھر صدر جامعہ ومعہد نے طلبہ کو بسم اللہ کرائی اس کے بعد جناب مولانا حامد اشرف ہدائی، جناب مولانا عبداللہ یاسر، جناب مولانا فیروز الدین شاہ صاحب کھگہ اور جناب ڈاکٹر قاری خلیل احمد تھانوی مدظلہ بیان کیا، آخری بیان صدر جامعہ نے کیا اور دعا پر یہ تقریب اختتام پذیر ہوئی۔

۶ شعبان: صدر جامعہ نے جامعہ حقانیہ لاہور میں مذاہب عالم کے حوالہ سے مفصل بیان فرمایا۔
۸ شعبان صدر جامعہ نے جامعہ خالد بن ولید کے سالانہ جلسہ سے خطاب کیا اور اسناد تقسیم فرمائیں۔
۹ شعبان: صدر جامعہ حضرت صدروفاق وناظم اعلیٰ مدظلہما کی دعوت پر ملتان تشریف لے گئے اور ایک خصوصی اجلاس میں شرکت کی نیز بعد نماز عشاء مدرسہ اسلامیہ حنفیہ شاہ کلڈر کے سالانہ جلسہ سے خطاب کیا اور اسناد تقسیم فرمائیں۔

۱۱ شعبان: حضرت علامہ ظفر احمد عثمانی کے نواسے جناب محمد احمد صاحب کچھوہر کیلئے جامعہ میں تشریف لائے اور صدر جامعہ سے ملاقات کی۔

۱۲ شعبان: صدر جامعہ نے جامعہ امدادیہ فقیہ سلاٹوالی میں ماہنامہ اصلاحی درس دیا نیز بعد نماز عشاء

مدرسہ رقیع القرآن فروکہ کے جلسہ تقسیم اسناد میں شرکت کی۔

۱۳ شعبان صدر جامعہ نے بعد نماز عشاء جامعہ حقانیہ چاولہ میں خطاب فرمایا۔

۱۴ شعبان صدر جامعہ حویلی بہادر شاہ تشریف لے گئے اور جناب قاری محمد ابراہیم مدرس مدینہ العلوم سرگودھا کی ہمشیرہ کا نکاح پڑھایا اور بعد نماز عشاء جامعہ فاروقیہ کے سالانہ جلسہ سے خطاب کیا۔

۱۵ شعبان: صدر جامعہ حضرت مولانا فضل الرحیم صاحب مدظلہ کی دعوت پر لاہور تشریف لے گئے، حضرت مولانا قاری محمد سالم قاسمی مدظلہم العالی مہتمم دارالعلوم وقف دیوبند (یو پی) انڈیا، حضرت مولانا عبدالرحمن اشرفی مدظلہم، حضرت مولانا وکیل احمد شیروانی اور دارالعلوم دیوبند وقف سے تشریف لائے ہوئے مہمان جناب مولانا عبداللہ ابن القمر سے ملاقات کی۔

.....

تحفہ رمضان المبارک

رمضان المبارک کے پر مسرت موقع پر طلبہ علماء اور عوام الناس کیلئے خوشخبری

مسائل و فضائل رمضان المبارک

تصنیف لطیف

فقیر العصر حضرت مولانا مفتی سید عبدالشکور رتند کی قدس سرہ
بانی جامعہ صفانیہ سادھیوال ضلع سرگودھا

جس میں رمضان المبارک اور قرآن کریم کے مسائل و فضائل کو تفصیل سے ذکر کیا گیا ہے، نیز غروب کے بعد افطار میں جلدی کرنا، روزہ کی حالت میں انکیشن لگوانا، نماز تراویح، فضیلت شب قدر، انکاف وغیرہ مسائل کی اہم ابحاث بھی شامل ہیں عوام و خواص کیلئے یہ نہایت ہی مفید اور گراں قدر تحفہ ہے اور اس کتاب پر اکابر علماء دیوبند کی تقاریظ بھی ثبت ہیں۔

نوٹ: اس کتاب کو خود پڑھنا، پڑھنے کیلئے کسی کو دینا کار ثواب اور صدقہ جاریہ ہے، اگر اصحاب خیر وقت تقسیم کیلئے خریدنا چاہیں تو ان سے خصوصی رعایت کی جائے گی۔ صفحات: 128 قیمت 70 روپے
آرٹ کارڈ مینیکھن، اعلیٰ کفہ عمدہ طباعت جامعہ حقانیہ سادیوال سرگودھا سے پچاس فیصد کی خصوصی رعایت پر طلب فرمائیں۔

برائے رابطہ: 048-6786499-03009605958

یوم تاسیس جامعہ اشرفیہ لاہور

ایک اعلیٰ اعلان

جامعہ اشرفیہ کی مجلس منتظمہ کا ایک اجلاس حضرت مولانا محمد عبید اللہ صاحب مدظلہ کی صدارت میں ہوا، اس میں دیگر امور کے ساتھ ساتھ یوم تاسیس کا معاملہ زیر غور آیا۔ موجودہ ملکی حالت کا تفصیل سے جائزہ لیا گیا اور اس کے ساتھ ساتھ بیرون ممالک سے آنے والے علماء و مشائخ کی مصروفیات کی جو اطلاعات جامعہ کو پہنچیں اس سے اندازہ ہوا کہ ستمبر میں ہونے والے اس اجتماع میں اکثر علماء و مشائخ شرکت نہ کر سکیں گے، دوسری طرف یہ کہ ہاؤس پوری کوششوں کے اور انفرادی، اجتماعی اور اخبارات و رسائل میں اشتہارات کے ہم لوگ ابھی تک ملک و بیرون ملک موجود جامعہ کے فضلاء کی ایک کثیر تعداد سے رابطہ نہیں کر سکے جس کی متعدد وجوہات میں سے ایک وجہ یہ بھی ہے کہ بہت سے فضلاء کے پتے جو جامعہ کے ریکارڈ میں موجود ہیں وہ اب تبدیل ہو چکے ہیں اور کچھ فضلاء پاکستان سے بیرون ملک منتقل ہو چکے ہیں۔

لہذا ان تمام امور کو سامنے رکھتے ہوئے یہ فیصلہ کیا گیا ہے کہ 8-9 اور 10 ستمبر 2006ء کو ہونے والے سہ روزہ یوم تاسیس کو اپریل 2007ء تک مؤخر کر دیا جائے تاکہ جہاں ان تمام علماء و مشائخ کی شرکت کو اس اجتماع میں یقینی بنایا جاسکے وہاں فضلاء سے رابطے کیلئے مزید کوشش تیز کی جاسکے اور اس یوم تاسیس میں زیادہ سے زیادہ فضلاء کی شرکت کو یقینی بنایا جاسکے۔

مجھے امید ہے کہ آپ حسب سابق اس اجتماع کی کامیابی اور نصرت کیلئے دل سے دعا کو رہیں گے، براہ کرم اپنی مادر علمی سے رابطہ میں رہیں، نئی تاریخوں کا تعین ہوتے ہی آپ کو مطلع کر دیا جائے گا۔ اپنے مقالہ جات اور اپنی شائع شدہ تصانیف اگر ابھی تک ارسال نہ کر سکے ہوں تو پہلی فرصت میں ان کو ارسال فرمائیں۔ یوم تاسیس کے سلسلے میں فوری رابطے کیلئے چند نئے فون نمبر ارسال کئے جا رہے ہیں براہ کرم ان کو نوٹ فرمائیں۔ فقط والسلام حافظ زبیر حسن کنوینر یوم تاسیس

فون نمبرز: 0321-8494782 0300-8494782 042-7552772

برائے رابطہ: فہیم الحسن تھانوی نائب کنوینر یوم تاسیس

فون: 042-5065443 موبائل: 0321-4119827

حافظ بلال احمد موبائل: 0333-4551611

نقشہ سحر و افطار

برائے ماہیوال ضلع سرگودھا

ایام	رمضان	ستمبر	سحر	افطار	ایام	رمضان	اکتوبر	سحر	افطار
اتوار	1	24	4:36	6:08	پیر	16	9	4:46	5:49
پیر	2	25	4:37	6:07	منگل	17	10	4:46	5:48
منگل	3	26	4:37	6:05	بدھ	18	11	4:47	5:46
بدھ	4	27	4:38	6:04	جمعرات	19	12	4:48	5:45
جمعرات	5	28	4:39	6:03	جمعہ	20	13	4:48	5:44
جمعہ	6	29	4:39	6:01	ہفتہ	21	14	4:49	5:43
ہفتہ	7	30	4:40	6:00	اتوار	22	15	4:50	5:42
اتوار	8	یکم اکتوبر	4:41	5:59	پیر	23	16	4:50	5:40
پیر	9	2	4:41	5:58	منگل	24	17	4:51	5:39
منگل	10	3	4:42	5:56	بدھ	25	18	4:52	5:38
بدھ	11	4	4:43	5:55	جمعرات	26	19	4:52	5:37
جمعرات	12	5	4:43	5:54	جمعہ	27	20	4:53	5:36
جمعہ	13	6	4:44	5:52	ہفتہ	28	21	4:54	5:35
ہفتہ	14	7	4:44	5:51	اتوار	29	22	4:54	5:34
اتوار	15	8	4:45	5:50	پیر	30	23	4:55	5:33

تعارف و تبصرہ

نام کتاب: اختلاف قراءات اور نظریہ تحریف قرآن ناشر: شیخ زاہد اسلامک سینٹر جامعہ پنجاب لاہور
مرتب: محترم جناب محمد فیروز الدین شاہ لکچرر فاسٹ یونیورسٹی لاہور۔ صفحات: ۳۶۱ قیمت: ۳۰۰ روپے

صفحہ ہستی پر جتنی تحقیق و ریسرچ قرآن کریم کے بارے میں کی گئی ہے کسی کتاب کے بارے میں نہیں کی گئی اور جتنے اعتراض و شبہات اہل ادیان باطلہ کی طرف سے قرآن کریم پر کئے گئے شاید ہی کسی کتاب کے بارے میں کئے گئے ہوں، بالخصوص مغربی فکر نے قرآن کریم کی تحقیق اور اس پر وارد شدہ شکالات و شبہات پر کتابیں تصنیف کیں اور اختلاف قراءات کو ہدف و بنیاد بنا کر قرآن مجید کو کھرف ثابت کرنے کے ساتھ ساتھ اس کے آسمانی کتاب نہ ہونے پر ہزار ہا اوراق کو سیاہ کیا، لیکن عادت اللہ ہے لکل مبطل محقق کہ ہر باطل کے مقابل حق بھی ہوتا ہے اسی لئے علماء کرام نے اپنے اپنے دور میں مستقل کتابیں تالیف فرما کر مغربی فکر کو دندان شکن جواب دے کر قرآن کریم کی حقانیت کو ثابت فرمایا ہے۔

زیر نظر کتاب بھی اسی سلسلہ کی ایک کڑی ہے جس میں استثنائی فکر کے دعووں کو بے بنیاد ثابت کیا اور اختلاف قراءات کی حکمتوں کو بھی واضح کیا گیا ہے جسے برادر مکرم جناب محمد فیروز الدین شاہ زید مجدہ نے بڑی ہی عرق ریزی سے مرتب فرمایا ہے، فنی اعتبار سے کتاب بہت اہم ہے۔

کتاب ہذا چار ابواب پر مشتمل ہے اور ہر باب میں تقریباً چار ہی فصول ہیں، ابتدائی دو ابواب میں قراءات کی حقیقت و حجیت کو خصوصیت سے بیان کیا گیا ہے اور وحدیث سبعا حروف کی استناد کی حیثیت کو احسن انداز میں ثابت کرتے ہوئے مخالفین کی علمی رنگ میں بدل و مہر بن طریقہ سے تردید بھی کی گئی ہے۔

کتاب ہذا کا باب سوم کئی وجوہ سے نہایت اہمیت کا حامل ہے جس کے فصل اول و دوم میں استثنائی فکر کے نظریہ تحریف کی وضاحت کرتے ہوئے موصوف نے تحریک استثنائی کے مدارج و محرکات کو بھی آشکار کیا ہے اور مستشرقین کے زاویہ نگاہ کو بیان کرتے ہوئے کولڈ زہر، آرتھر جیٹری اور جان برٹن کے شبہات کا خصوصیت سے تجزیہ پیش کیا، نیز دیگر کتب سماویہ میں وقوع تحریف کے شواہد پر بھی مفصل بحث فرمائی، اس لحاظ سے کتاب ہذا اپنے اندر مختلف علمی مضامین کو سموئے ہوئے ہے۔ علاوہ ازیں کتاب علماء و طلبہ کیلئے یکساں اہمیت و افادیت کی حامل ہے نیز کتاب ہذا کی کتابت و طباعت نہایت عمدہ اور معیاری ہے کتاب کو خوبصورتی کے ہر ممکنہ طریق سے آراستہ کیا گیا ہے۔